

కార్మిక లోకం

సి. ఐ. టి. యు. ఆంధ్రప్రదేశ్ కమిటీ మాసపత్రిక

సంపుటి 2 ఏప్రిల్ 1973 సంచిక 5



ప్రతివెల 1 వ తేదీన వెలువడుతుంది

సంవత్సర చందా :

విడిప్రతి :

4 రూపాయలు

30 పైసలు.

దేశవ్యాపిత పోరాటాలకు సమాయత్తం కండు!

రాజోవునది కార్మికుల, వుద్యోగుల పోరాటాల కాలం. ప్రభుత్వం 'అందరికీ బోనసు' సమస్యపై కాల యాపన గావిస్తున్నది; సూచనలేమో ఎగగొట్టే ప్రయత్నం లోనే వున్నట్లు కన్పడుతూ వున్నవి. అవుసరాల ప్రాతి పదికపై కనీస వేతనాలను నిర్ణయించటానికి ప్రభుత్వం ససేమిరా పీలుకాదంటూ వచ్చింది. మూడవ పేకమీషన్ అంగీకరించి సిఫార్సు చేసే సూచనలేమీ కానరావటం లేదు. జీతాలు, ముఖ్యంగా మధ్యతరగతి వుద్యోగుల జీతాలు ఇప్పటికే హెచ్చుగా వున్నవనీ; వీటినింకా పెంచరాదనీ, ఐదవపంచవర్ష ప్రణాళిక దృక్పథం అన్న డాక్యుమెంటులో కేంద్రప్రభుత్వం అభిప్రాయం వెలి బుచ్చింది. రు. 6600 లు అదనపు పన్నులు విధించాలనీ, ఇందులో అధికభాగం సామాన్యప్రజలపైపడే పరోక్ష పన్నులద్వారా రాబట్టాలనీ, ఇందువల్ల ధరలు పెరగ కుండా చూడాలంటే జీతాలను అదుపులో పెట్టాలనీ ఈ డాక్యుమెంటులో స్పష్టంగా చెప్పబడింది. నిరుద్యోగం పెరిగే ఈ కాలంలో కనీస వేతనాలను నిర్ణయించి అమలు జరపటం అసాధ్యమని చెప్పింది. వీటన్నింటినీబట్టే ఐదవ పంచవర్ష ప్రణాళిక కాలంలో ధరలు పెరుగుతాయనీ, కాని జీతాలు, కూలిరేటు పెంచక కార్మికులను ఉద్యోగులను, పెట్టుబడిదారీ తోడేళ్ళకు ఎరవేస్తారనీ స్పష్టమౌతోంది.

ఈ విధానాన్ని కార్మికులు, ఉద్యోగులు తీవ్రంగా ప్రతిఘటిస్తున్నారని ప్రభుత్వానికి తెలుసు. అందుచేతనే అనేకరకాల మోసపూరిత నినాదాల నిస్తున్నది. అభివృద్ధి అయ్యే ఆర్థిక వ్యవస్థలో జీతాలు పెంచడం క్షేమకరం కాదంటున్నది-మరి ఈ అభివృద్ధి ఎవరి ప్రయోజనాలకో ! వున్న ఉద్యోగుల జీతాలను పెంచటంకన్నా నిరుద్యోగులకు ఉద్యోగాలు చూపడం ప్రధానమని ఉద్యోగులకూ, నిరుద్యోగులకూ సంఘర్షణ కల్పించజూస్తున్నది. కార్మి కోద్యోమంపై కబంధహస్తాలను సాచే పారిశ్రామిక సంబంధాల బిలును తేబోతూ దీనిని ప్రభుత్వజోక్యం నుండి కార్మికోద్యమాన్ని తప్పించటమని ప్రచారం చేస్తు న్నది. ఉన్న కార్మిక చట్టాలన్నీ నిరుపయోగంకాగా, మేనేజిమెంటులో కార్మికులకు భాగం అనే పేరుతో వుద్యమాన్ని పక్కదారుల పట్టించజూస్తున్నది. మిలి టెంటు కేంద్ర సమాఖ్యలకు-యన్. యఫ్. సి. టి. ఇ, కాన్ఫెడరేషన్ ఆఫ్ సెంట్రల్ గవర్నమెంటు ఎంప్లాయిస్, ఆలిండియా ఇన్సూరెన్సు ఎంప్లాయిస్ ఫెడరేషన్, మున్నగువాటిని చీల్చి బలహీన పర్చటానికై తన ఏజెంట్లద్వారా పోటీ సంఘాలను పెట్టించింది. తన కార్మిక వ్యతిరేక విధానాలను కార్మికవర్గంచే మింగించ డానికై ఐ. యన్. టి. యు. సి, ఏ. ఐ. టి. యు. సి, హెచ్. యం. యన్. లకు కల్పి నేషనల్ కౌన్సిల్ ఆఫ్ ట్రేడ్ యూనియన్స్ అనే "జీ హుజూర్" సంస్థను

(మి గ తా 3 వ పే జీ లో)

ఎ. ఐ. టీ. యు. సి. మహాసభ - సింహావలోకనం

వర్గసామరస్యానికి పరాకాష్ఠ

విప్లవానికే తాను అంకితమైనట్లు నూరుమాట్లు ఒట్టు పెట్టుకొంటుంది ఏ. ఐ. టీ. యు. సి; అయితే పాలకవర్గాలను కొగలించుకొనే. అయితే ఇదేమీ కొత్త పరిణామంకాదు; వర్గపోరాటమూ, కాంగ్రెసులో వర్గ సామరస్యాలనూ జోడించి విధానాలను రూపొందించాలనటం ఈ 'విప్లవ' సంస్థ చాలా కాలంగా వల్లవేస్తూ వున్నదే. పొగలనూ, సెగలనూ వెళ్ల గక్కుతూ వాస్తవంలో కటిక చన్నిళ్ళను వెదజల్లే దాని విధానాలను కలకత్తా మహాసభ మరొకమాట్లు రుజువు చేసింది.

అక్కడి ఉపన్యాసాలనూ, దాని తీర్మానాలనూ చూస్తే చాలు. ఒకమూల తీవ్రవాదపు పోజు, రెండోవైపు పాలకవర్గాలను వలపించుటకు తాపత్రయం. నిప్పులు కురిపించే ఉపన్యాసం ప్రభుత్వాన్ని బ్రతిమలాడుకొనటంతో అంతమాత్రం. ఒక్కమాటలో చెప్పాలంటే, ఒకే సమయంలో దిడికి అటూ ఇటూ వుండదలిచింది ఏ. ఐ. టీ. యు. సి.

అయితే ఈ విధానాలను అమ్మజూపటం నాయకత్వానికి అంత తేలికైన పనేమీకాదు. దేశమందలి వివిధ ప్రాంతాలలో వివిధ కార్మికోద్యమాలలో పాల్గొంటూ, కార్మికవర్గ ఐక్యతను సాధించటం ప్రధాన కర్తవ్యంగా భావించే అనేక మంది ప్రతినిధులు ఈ విధానపు నిజాయితీని బహిరంగంగానే సవాలు చేశారు. పశ్చిమబెంగాలులో బ్లాక్ ఆర్డి నెన్సుకు కారకుడూ, ఎ. ఐ. టీ. యు. సి. ప్రత్యేక గౌరవ అతిథి అయిన సిద్ధార్థశంకరరే నటనాచాతుర్యానికి వారు ముగ్ధులుకాలేదు. ప్రభుత్వ ధనసహాయంతో, వీనులు విందులుగొల్పే ప్రదర్శనలవల్లా వారు సమ్మోహితులు కాలేదు.

ఆర్థిక సంక్షోభానికి మూలకారణం గుత్తపెట్టుబడిదార దుష్ట ఆలోచనలుగాని ప్రభుత్వవిధానాలు కావు అనే తమముద్దు సిద్ధాంతాన్ని ప్రతినిధులచే మింగించటానికి నాయకత్వం మొదటి నుండీ ప్రయత్నిస్తూ వచ్చింది. ఉదాహరణకు ధరల పెరుగుదలనే చూడండి ఒక రిపోర్టులోనేమో గుత్తపెట్టుబడిదారతో బాటు ప్రభుత్వంకూడా ధరల పెరుగుదలకు కారణమని చెప్పగా మహాసభలోప్యాసైన తీర్మానంలోమాత్రం బాధ్యతనంతా గుత్తపెట్టుబడి దార నెత్తినే రుద్దటం జరిగింది. "సమ్మెలపైనా, జీతాలపైనా మారుటోరియం ప్రకటించడంవల్లనే ధరల పెరుగుదలకు పరిష్కారం కనుగొనవచ్చునని ఉన్నత ప్రభుత్వ నాయకులూ, ఆఖరుకు ఇందిరాగాంధీవంటి నాయకురాలుకూడా నమ్మేటట్లుగా ఈడ్వబడ్డారు; అని మహాసభ ఒక రిపోర్టులో చెప్పబడింది. శ్రీమతి ఇందిరాగాంధీ వంటి వారిని ఎవరో ప్రక్కదోవల పట్టించారంటే ఎవరేంచేస్తారు!

దిష్టి బొమ్మ

సంక్షోభానికి ముఖ్యబాధ్యులలో బుర్రాక్రసీని దొరక బుచ్చుకొన్నది ఏ. ఐ. టీ. యు. సి. అధినేతలకు. వీరి దృష్టిలో ప్రభుత్వంయొక్క లోటు బడ్డెటు విధానం ఎక్కడా కన్పించదు;

దేశంలో అధిక పన్నులూ కన్నడవు. ధరల పెరుగుదలకు ఈ రెండూ ప్రధానంగా తోడ్పడ్డాయనేది ఎటువంటిదానికైనా సులభంగా కన్పడుతుంది. కాని వీరికి మాత్రం కన్పడదు.

పరిశ్రమలను జాతీయం చేయటంద్వారా సోషలిజాన్ని నిర్మించవచ్చునని ఏ. ఐ. టీ. యు. సి. నమ్ముతోన్నట్లు కనపడుతోంది. పబ్లిక్ రంగాన్ని విస్తృతం చేయాలన్న విధానానికి అది కట్టుబడేవుంది. నాన్ కోకింగు బొగ్గుగనులను ప్రభుత్వం స్వాధీనం చేసుకొంటున్నదని కలకత్తా మహాసభలో ప్రకటించబడగానే ప్రభుత్వానికి పొగ డలు కురిపించబడ్డాయి. అయితే, పెట్టుబడిదారీ వ్యవస్థలో పరిశ్రమలను జాతీయం చేయటంతో తేగుణాత్మకమైన మార్పు వస్తుందని అది గట్టిగా నమ్ముచున్నదా? నివేదికలనుబట్టి చూసే అవి నమ్ముతున్నట్లు కనపడదు. పబ్లిక్ రంగాన్ని అడిస్టెంట్ పెట్టుబడిదారీరంగం అని పేర్కొంటున్నది.

అయినా స్వర్గానికి సోపానాలు కట్టినట్లుగానే ఏ. ఐ. టీ. యు. సి. దీనిని చూపుతుంది. పరిశ్రమలను జాతీయం చేయించటంవల్ల కార్మికవర్గ పోరాటానికి కొన్ని టాక్సికల్ అవకాశాలు కలుతాయనిగాక ఏ. ఐ. టీ. యు. సి. ఏమని చెప్పతోందో చూడండి. "పబ్లిక్ రంగాన్ని దృఢపర్చి విస్తృత పర్చటంద్వారా విదేశీ సామ్రాజ్యవాద సహాయంపై ఆధారపడటం తగ్గుతుంది. దేశాన్ని త్వరగా పారిశ్రామికంగా అభివృద్ధి చేయవచ్చు" అని కలలు కంటోంది. ఇది వింటే ఎవరికైనా ఒకటి రెండు ప్రశ్నలు అడగాలని బుద్ధిపుట్టుతుంది. భారత దేశంలో పబ్లిక్ రంగాన్ని ఏర్పర్చటంద్వారా విదేశాలపై ఆధారపడటం ఎంతవరకూ తగ్గింది? పారిశ్రామికంగా ఎంత వరకూ అభివృద్ధిని సాధించాం?

స వ్య సా చి త్వం

విదేశీ పెట్టుబడివిషయంలోకూడా ఇదే రెండు నాల్కల ధోరణిని ఏ. ఐ. టీ. యు. సి. అనుసరిస్తున్నది. సరైన సూత్రాలతో ప్రారంభించి తప్పుడు నిర్ణయాలతో దాని ఆలోచన అంతమౌతోంది. "మనం అమెరికాకు ఎంతగా తాకట్టు పడి వున్నామో మేము ఇప్పుడు వివరించ పనిలేదు: దానిని ప్రతివారూ, ఆఖరుకు మన కాంగ్రెసు ప్రభుత్వంకూడా దీనినిగుర్తిస్తున్నది...ఇప్పుడు మనం ఎక్కడకు జేరామంటే ఎగుమతులద్వారా మనం సంపాదించినదంతా విదేశీరుణాలచెలింపుకే సరిపోతోంది: అని ఒక రిపోర్టులో చెప్పారు. దీనినిబట్టి ఎవరికైనా ఒక పరిష్కార మార్గం తట్టుతుంది. దేశంలో వున్న విదేశీ గుత్తపెట్టుబడినంతా స్వాధీనమైనా చేసుకోవాలి. లేదా కనీసం విదేశీరుణంచెలింపుపై మారుటోరియం కోరాలి. "విదేశీ సామ్రాజ్యవాదపుసహాయంపై ఆధారపడటం తగ్గించాలి" అని ఏ.ఐ.టి.యు.సి. కోరేదానిని సాధించటానికి ఇదొక ముఖ్యమైన మెట్టు. కాని ఏ. ఐ. టీ. యు.సి. తీర్మానాలలోఎక్కడా ఈ కోర్కె ఛాయలేకనపడవు.

మరొక సమస్యపైన కూడా ఏ. ఐ. టీ. యు. సి,

(రెండవ పేజీ తరువాయి)

మూగనోము పట్టింది; అయితే ఇదేమీ ఆశ్చర్యకరమైన విషయమేమీకాదు. పశ్చిమబెంగాలు కార్మికోద్యమంపై కాంగ్రెసు ప్రభుత్వం సాగించే అర్థఫాసిస్టు భయానక చర్యలను గూర్చి ఒక్కమాటకూడా పక్కలేదు. ఒక ప్లాను ప్రకారం సాగే ఈ గూండాదాడులకు ప్రధానంగా గురయ్యే సి. ఐ. టి. యు.ని గూర్చి ఒక్క కన్నీటిబొట్టును రాలపకపోతేమానె, ఈ కాంగ్రెసు ప్రశాచిక దండులు తనవారిపైననే సాగించే దాడులగూర్చి కూడా ఒక్కమాటకూడా మాట్లాడలేదు.

సరిగా ఈ విషయంలోనే ఏ. ఐ. టి. యు. సి, తన కేడునుకూడా నట్టేటోవదలి, అస్పష్టమైన హెచ్చరికల చాటున తన లొంగుబాటుతత్వాన్ని దాచుకొంటున్నది. ఇండియాలో (పశ్చిమ బెంగాలులో తప్ప) ఎక్కడ నిర్బంధ విధానం జరిగినా ఖండిస్తుంది. న క్న లైట్ల విడుదలను కోరుతుంది - పాపం ఎంత జాలిగుండె ఏ.ఐ.టి.యు.సి ది! - కాని కాంగ్రెసు గూర్చికాని, దాని రాక్షస బల ప్రదర్శనను గూర్చికాని ఒక్కమాట వుండదు. అది చెప్పేదల్లా 'యూనియన్ ను 'అక్రమించుకొంటానికి', ఇతర గ్రూపులకు చెందిన కేడును 'ఖతం' చేస్తానికీకూడా తన ప్రత్యర్థులపై దాడులు జరపడానికి ఇటీవల ప్రభుత్వపు రాజకీయ నాయకులు ప్రోత్సాహం యిస్తున్నారు' అని మాత్రమే. సి.ఐ.టి.యు.సి గూర్చి నదీమార్గంలోవున్న పదజాలాన్నంతా ఏ.ఐ.టి.యు.సి వుపయోగించింది, కాని కాంగ్రెసును గూర్చి, దాని రాక్షస విధానాలనుగూర్చి కనదు, వినదు, మాట్లాడదు!

బ్రిటన్ యూనియన్ ఐక్యత

తన దిగజారుడును ఏ.ఐ.టి.యు.సి. ఏమాత్రం మొగమాటం లేకుండా బైటపెట్టుకొంటూనేవుంది. పాలకవర్గంలో చీలిక కల్గిన తర్వాత తాను ఇందిరాకాంగ్రెసుతో బ్రహ్మముడి వేసుకొనటాన్ని 'రాజకీయ శక్తుల వునఃసమ్మేళనం' అని తేలికగా చెప్పింది. '1971 మధ్యంతర ఎన్నికలలో ఇది మరింత తీవ్రమై, కొంతవరకూ ఖచ్చితమైన పక్షాలుగా, ధృశ్యాలుగా ఏర్పడటం జరిగింది. ఇటువంటి పరిస్థితులలో మే 18, 19 లలో బ్రిటన్ యూనియన్ సభలో ఏర్పాటు చేయబడిన ఐక్యవేదిక రూపం అంతకంతకూ అవాసవికమేపోయింది,' అని తన నివేదికలో ఏ. ఐ. టి. యు. సి సెక్రటేరియట్ తెలియజేసింది. అది ఏరుకొన్న వాస్తవికరూపం ఏమిటంటే పాలకవర్గం మ్రోల నిలబడి దాని కటాక్ష వీక్షణాలకై దేబిరించటం.

ఏ.ఐ.టి.యు.సి ఏదోఒక నిశ్చయానికి రావాలని ఎవరికైనా తట్టుతుంది. అటు పక్షులలో పక్షిగా కలుస్తానికి, ఇటు మృగాలలో మృగంగా కలుస్తానికి ప్రయత్నించిన గబ్బిలం విధానాన్ని ఇది చాలాకాలంగా అనుసరిస్తూ వస్తున్నది. రెండు పడవలమీదా ప్రయాణంచేస్తూ వస్తున్నది. సందేహంలోపడిన దాని విప్లవ నిజాయితీని అది కార్మికవర్గం ముందు రుజువు చేసుకోవాలి. కలకత్తా మహాసభలో దాని విధానాలకు అపశృతులు వినరావటం ముదావహం; విస్తృతమైన కార్మికవర్గ ఐక్యతనూ, రాజీలేని పోరాట పంధానూ కోరే శృతులివి. ఏ.ఐ.టి.యు.సి నాయకత్వం చెవులకి శృతులు వినబడ్డాయా?

దేశవ్యాపితపోరాటాలకుసమాయత్తంకండు!

(మొదటి పేజీ తరువాయి)

నిర్మించింది. వీటికితోడుగా మిలిటరీ, సి. ఆర్. పి.లు వుండనే వున్నాయి. పారిశ్రామిక భద్రతాదళాలను, ఫ్యాక్టరీ ఆవరణలలోనే వుంచి కార్మికులపై తుపాకులను ఎక్కుపెట్టి వుంచడం సాగుతూనే వుంది.

ఈ అన్నివిధాలుగానూ, ప్రభుత్వ విధానాలకు వ్యతిరేకంగా సాగే వుద్యమాలను అణచటానికై కాంగ్రెసు ప్రభుత్వం తీవ్ర ప్రయత్నాలు గావిస్తూనే వున్నది. ఈ వుద్యమాలకు అండగా నిలిచే ప్రజాతంత్రశక్తులపై అతి దారుణమైన నిర్బంధ విధానాన్ని ప్రయోగిస్తూ, ప్రజాతంత్ర వ్యవస్థపైనే దాడి గావిస్తూ వున్నది. ఇటీవల రెండు మూడేండుగా జరిగినరాజకీయపరిణామాలనుగమకచూస్తే కాంగ్రెసు ఏకపక్ష నియంతృత్వాన్ని స్థాపించే ధోరణిలో సాగిపోతున్నదని స్పష్టమౌతుంది. ఈ నియంతృత్వధోరణి ప్రజాతంత్ర వుద్యమానికి, కార్మికోద్యమానికి మిక్కిలి ప్రమాదకరం. ఫాసిజం స్థాపించబడిన అన్ని దేశాలలోనూ సోషలిస్టు పదజాలాన్ని వలెవేసే పార్టీలే ఫాసిజానికి స్టార్ మేట్రూపర్లుగా పనిజేసినవని స్పష్టపడుతోంది.

కాబట్టి ఈ నియంతృత్వ పోకడలను అరికట్టాలి. ప్రజాతంత్ర వ్యవస్థ మనుగడకూ, కష్టజీవుల హక్కుల కొరకూ పోరాటాన్ని సాగించాలి. ఈ మహా తర పోరాటంలో భాగమే 'ధరల కంట్రోలు' 'పన్నుల భారం తగ్గింపు', 'అందరికీ బోనసు', 'అవుసరాల ప్రాతిపదికపై కనీస వేతన నిర్ణయం' మున్నగు కోర్కెలకై కార్మికులు, మధ్య తరగతి వుద్యోగులు సాగించే పోరాటం. ఈ పోరాటానికి సమాయత్తం గావించుట సి.ఐ.టి.యు. తన విప్లవ బాధ్యతగా గుర్తిస్తున్నది. ★

అమీ తుమీ తేల్చుకొనే పోరాటానికి బ్రిటిష్ కార్మికవర్గం సన్నద్ధం

ధరల పెరుగుదలను అరికడతామనే పేరుతో జీతాల పెరుగుదలనుకూడ అదుపు చేయటానికి బ్రిటన్ ప్రభుత్వం తలపెట్టిన పథకాన్ని ఓడించుటకు బ్రిటిష్ కార్మికవర్గం మెట్టు మెట్టుగా రంగంలోకి దూకుతోంది.

ఫిబ్రవరి నెలమధ్యలో బ్రిటిష్ లోని 47000 మంది గ్యాస్ కంపెనీల కార్మికులు ప్రారంభించిన సమ్మె ఆ దేశంలో కార్మిక వర్గ పోరాటాల వెలువకు గేటు తెరచినటుయింది. లోకోమోటివ్ డ్రైవర్లు 'గోస్టో' ఉద్యమం మొదలెట్టారు. పోర్టుసంస్థ కార్మికులు, సివిల్ సర్వీసు పనివారి యూనియన్లూకూడ రంగంలో దూకటానికి సిద్ధమై వున్నారు.

1926 సంవత్సరం తర్వాత ఏ సంవత్సరంలోనూ జరుగనన్ని సమ్మెలు 1972 ఒక్క సంవత్సరంలోనే జరిగాయి.

మరల యిప్పుడు బ్రిటన్ దేశమంతటా కార్మికవర్గం అటో యిటో తెల్చుకునే పోరాటాని కుపక్రమించటంతో ప్రభుత్వం పని అగ్నిపర్వతంమీద కూర్చున్నట్లుగా వుంది.

బొగ్గుగనుల స్వాధీనంతోనే సరిపోదు అన్ని బకాయీలు చెల్లించాలి ఉద్యోగాలను కాపాడాలి

సి. ఐ. టి. యు. డిమాండు

భారత ప్రభుత్వం 1973 జనవరి 30 వ తేదీన ఒక ఆర్డినెన్సుద్వారా 463 కాలరీలను స్వాధీనం చేసుకుంది. ఈ కాలరీలు 7 రాష్ట్రాల్లో విస్తరించివున్నాయి. వాటిలో 2 లక్షలమంది కార్మికులు పనిచేస్తున్నారు.

‘చూడండి! ఎంత గొప్ప చర్యో, సోషలిజంమార్గంలో యిదొక అడుగు!! అంటూ అధికారవర్గాలు ఎన్ని బకాయీలు కొట్టినా ప్రభుత్వం తీసుకున్న చర్య ప్రమాదంలో చిక్కుకున్న వాడిని ఒడ్డునపడవేసే చర్యతప్ప మరేమీకాదు. నాన్ కోకింగ్ బొగ్గుగనులు జాతీయం చేయాలని ట్రేడ్ యూనియన్లు చాలా కాలంగా డిమాండు చేస్తూనే వున్నాయి. ఈ మధ్యనే అన్ని యూనియన్లు ఏకగ్రీవంగా ప్రభుత్వం ఎదుట యీ కోర్కెను వుంచాయి. ఈ ఆందోళన ఉధృత రూపం దాల్చి ఈ ఏడాది జనవరి 15 వ తేదీన యిదే కోర్కెమీద సమ్మెచేయటానికై గని కార్మికులందరు నోటీసులు జారీచేశారు.

ఇంతకుపూర్వం గనుల యజమానులు గనుల్లోని విలువైన బొగ్గునిల్వలను వృధావుచ్చే రకంగా బొగ్గుత్రవ్వకాలను సాగించేవారు. ఫలితంగా సంవత్సరాల తరబడి జరగాల్సిన త్రవ్వకాలు కొద్దికాలంలోనే ముగించి ఆ విధంగా ఆయాగనుల జీవితాన్ని నాశనం చేసేవారు. వాళ్ళకు పట్టించిల్లా లాభాలు చేసుకోవటమూ, వాటిని పరులకంటే బడకుండా దాచుకోవటమూ, ఒక్క పశ్చిమబెంగాలునే తీసుకొని పరిశీలించితే కనపడే దేమిటి? గని యజమానులు కార్మికులు నిలవచేసుకున్న ప్రావిడెంటు ఫండును మింగేశారు; చట్టబద్ధంగా కార్మికులకు యివ్వల్సిన జీతాల బకాయీలను యివ్వలేదు. ఇదంతా 30 కోట్ల రూపాయలవరకూ వుంటుంది. రాయల్టీల బాజతు ప్రభుత్వానికి 24 కోట్ల రూపాయలు యివ్వల్సివుండేది. అదీ యివ్వలేదు. ఎగవేసిన పద్దులో ఆదాయపు పన్ను, అమ్మకం పన్ను యిలాగ యింకా అనేక పన్నులున్నాయి. ఆఖరుకు పశ్చిమబెంగాలు ముఖ్యమంత్రి సయితం వీరినిగురించి కటువుగా చెప్పక తప్పలేదు. జనవరి 31 న కలకత్తాలో ట్రేడ్ యూనియన్ ప్రతినిధుల సమావేశంలో మాట్లాడుతూ ఆర్థిక రంగంలో ప్రయివేటు బొగ్గుగనులు అత్యంత అవినీతికరమైన రంగం అని అంగీకరించాల్సి వచ్చింది.

కోటరూపాయల విలువగల యంత్రాలను యజమానులు వేరువేరు ప్రాంతాలకు తరలించారు. ప్రభుత్వం గనులస్వాధీనం చేసుకొనే సమయానికి ఎందుకూ కొరగాని స్థితిలో వదలివేయబడివున్నాయి. ఇంతజరిగినా గనుల యజమాన్యాన్ని స్వీకరించినందుకుగాను ప్రతి టన్నుకు 20 పైసల చొప్పున నష్టపరిహారం యిస్తానంటోంది ప్రభుత్వం.

అస్తులన్నీ జప్తు చేయాలి

జనవరి 31 న పశ్చిమబెంగాల్ ముఖ్యమంత్రి ఒక సమా

వేశం ఏర్పాటు చేశాడు. సి.ఐ.టి.యు నాయకులు శ్రీయుతులు నిరేన్ ఘోష్, యం. కె. పంథే, రోబిన్ చటర్జీగారు గనుల యజమానుల అస్తులన్నీ జప్తు చేయాలని కార్మికులకు యివ్వ తేలిన జీతాలు తదితర బకాయీలన్నీ యివ్వాలని డిమాండు చేశారు. గని కార్మికులకు ట్రేడ్ యూనియన్ హక్కులుగాని, తదితర ప్రజాస్వామ్య హక్కులు నిరాకరించబడుతున్న సంగతిని మంత్రి దృష్టికి తెచ్చారు. ప్రభుత్వమూ, గనుల యజమానులూ పాలక కాంగ్రెసుపార్టీ గూండాలు వీరందరూ కలిసి అనేక గనులవద్ద ట్రేడ్ యూనియన్ల కార్యకలాపాలను ఏ మాత్రం సాగనివ్వడంలేదు. అంతరంగిక భద్రతా చట్టం, క్రిమినల్ ప్రొసీజర్ కోడ్ లోని 506 సెక్షన్లను ప్రయోగించటం, విచక్షణా రహితంగా ట్రేడ్ యూనియన్ నాయకులను అరెస్టు చేయటం సర్వసాధారణమైపోయింది. 3000 మంది తమ పేటలనుండి గెంటివేయబడ్డారనీ; పనులకు హాజరు కానీయటం లేదనీ వారు మంత్రికి చెప్పారు.

దౌర్జన్యాన్ని, నిర్బంధ విధానాన్ని అంతంచేయాలని, పౌరహక్కులనూ, మామూలు ట్రేడ్ యూనియన్ హక్కులనూ వునరుద్ధరించాలని, బొగ్గుగనుల అధికార యంత్రాన్నంతటినీ ప్రజాస్వామికంగా తయారుచేయాలనీ, అవినీతిపాలయిన మానేజిమెంటు సిబ్బందిని పూర్తిగా తొలగించివేయాలని కార్మికులకు యివ్వల్సిన బకాయీలన్నింటినీ పూర్తిగా యిప్పించాలని, అన్ని రకాల లేబరు కాంట్రాక్టు పద్ధతులను సర్దార పద్ధతిని రద్దుచేయాలనీ, క్యాజుయల్ మరియు టెంపరరీ పనివారందరినీ ఖాయంచేయాలని సి. ఐ. టి. యు. తదితర ట్రేడ్ యూనియన్ సంస్థల ప్రతినిధులు కోరారు.

సి. ఐ. టి. యు. కు ప్రాతినిధ్యం యివ్వాలి

కేంద్ర ఉక్కుగనుల శాఖామంత్రి శ్రీ మోహన్ కుమార మంగళం ఏ.ఐ.టి.యు సి; ఐ.యన్.టి.యు.సి; హెచ్. యం. యన్. ప్రతినిధులను పిలిచి ఫిబ్రవరి 1 వ తేదీన ఒక సమావేశం జరిపాడు. అధికారవర్గం వారికిష్టమైన మూడుసంస్థల ప్రతినిధులతోకలిసి ఒక సలహాసంఘాన్ని ఏర్పాటుచేయాలని పై సమావేశం నిర్ణయించింది. ఈ చర్యకు సి.ఐ.టి.యు. తన నిరసనను తెలిపింది. ఆ సంఘంచేసే నిర్ణయాలకు వేటికీ సి. ఐ. టి. యు. కట్టుబడివుండదని స్పష్టం చేసింది. ఈ విషయంలో యింకా అంతిమ నిర్ణయం ఏదీచేయలేదని ఉక్కుగనుల మంత్రి సమాధాన మిచ్చారు. ఈ మంత్రి ఫిబ్రవరి 3 న కలకత్తాకు వెళ్ళినపుడు సదరుమీటింగుకు సి. ఐ. టి. యు.ను ఆహ్వానించారు. సి. ఐ. టి. యు. తరపున నిరేన్ ఘోష్, యం. కె. పంథే హాజరయ్యారు. వారు మరొక పర్యాయం కార్మికుల దృక్పథాన్ని ఆ మీటింగులో వునరుద్ధరించారు.

సి. ఐ. టి. యు. ప్రధాన కార్యదర్శి శ్రీ పి. రామమూర్తి ఫిబ్రవరి 7 వ తేదీన ఢిల్లీ నుండి ఒక పత్రికా ప్రకటన చేస్తూ బొగ్గుగనుల అధికారవర్గం యొక్క వైఖరిని విమర్శించారు. కార్మికులకు రావలసిన బకాయీలన్నీ చెల్లించాలన్నారు. గూండామూకలచేత గెంటివేయబడినవారితోసహా పాత కార్మికులందరిని పనిలో పెట్టుకోవాలని డిమాండు చేశారు.

ఆ తర్వాత మరల ట్రేడ్ యూనియన్ ప్రతినిధుల సమా
(మిగతా 15 వ పేజీలో)

కార్మికవర్గం పాలిట మహమ్మారి కంప్యూటర్ యంత్రం

పెట్టుబడిదారీ పంధాన సాగిపోతున్న భారత ప్రభుత్వం ఏటేటా నిరుద్యోగుల సంఖ్యను ఎలా పెంచుకుపోతున్నదీ చూస్తూనేవున్నాం. ఒకవైపున నిరుద్యోగులకు ఉద్యోగాలు కల్పిస్తానంటూనే ఉద్యోగాల నూడగొట్టే యంత్రాలను క్రమేణా రంగంలోకి తెస్తోంది ప్రభుత్వం.

విద్యావంతమైన ఉద్యోగులను వేలమందిని వున్నట్టుండి బజార్లోకి అమాంతం నెట్టివేసేందుకు ఉపయోగపడే 160 కంప్యూటర్ యంత్రాలను యీపాటికే రంగంలో ప్రవేశ పెట్టింది. అంతటితో వూరుకోక యీ కంప్యూటర్ యంత్రాలను భారీఎత్తున ఉత్పత్తిచేయటానికి కూడా తలపెట్టుబడుతున్నది. మన దేశంలోనే కంప్యూటర్ ను తయారు చేయటానికి 1963 లో ఇంటర్నేషనల్ బిజినెస్ మెషిన్స్ అనే విదేశ గుర్తసంస్థకు భారత ప్రభుత్వం లైసెన్సు ఇచ్చింది.

ప్రభుత్వ రంగంలోని ఎలక్ట్రానిక్ కార్పొరేషన్ ఆఫ్ ఇండియా (ఇ. సి. ఐ. యల్) టి. డి. సి. అనే కంప్యూటరును తయారు చేసింది. ఈ రాక్షసి యంత్రం సెకండుకు 2 లక్షల యూరైవేల కూడికలు, తీసివేతలుచేస్తుంది. 1975-76 సంవత్సరం నాటికి ఇలాంటి 130 కంప్యూటర్లను తయారు చేసి వివిధ సంస్థల్లో అమర్చటానికి ఇ. సి. ఐ. యల్. పథకం వేసుకుంది. 1972 - 73 సంవత్సరానికి 10 కంప్యూటర్లను నెలకొల్పాలని లక్ష్యం పెట్టుకుంటే 1975 - 76 నాటికి అది 5 రెట్లు పెంచబడుతుంది. 1975-76 నాటికి వాటికోసం పెట్టుబడి 4.6 కోట్లరూపాయలు పెడుతారు. అంతేకాదు. అత్యంతసున్నితమైన యంత్రాలను తయారు చేయటానికికూడా ఇ. సి. ఐ. యల్. ప్రయత్నిస్తున్నట్లు తెలుస్తోంది.

ఇంటర్నేషనల్ కంప్యూటర్స్ లిమిటెడ్ బెంగళూరు లోని భారత్ ఎలక్ట్రానిక్స్ తో మిలాఖతయి 1901 ఎ నమూనా కంప్యూటర్ ను తయారుచేయటానికి ఒడంబడిక చేసుకుంది. పూనాలో ఒక ఫ్యాక్టరీని స్థాపించిందికూడా.

సోవియట్ యూనియన్ సహకారంతో మరింత సున్నితమైన కంప్యూటర్లను పబ్లిక్ రంగంలో తయారు చేయటానికి సంప్రతింపులు చాలాదూరం సాగి ఒడంబడిక చేసుకోబోతున్నారు.

పెట్టుబడిదారీ సమాజంలో ఉద్యోగాల నూడగొట్టే కంప్యూటర్ యంత్రం ఏటా కొన్నివేలమంది గుమాస్తాలను నిరుపయోగం చేస్తోంది.

దాదాపు మానవశ్రమద్వారాచేసే పనులన్నీ యంత్రాలు ఏవిధంగా చేస్తున్నాయో తెలుపుతూ 1973 జనవరి 15 వ తేదీ సంచికలో 'న్యూస్ పీక్' అనే అమెరికా పత్రిక కొన్ని ఉదాహరణలు ఇచ్చింది.

1. మొత్తాలు కూడిచెప్పే యంత్రం అమెరికా దేశమంతటా 800 కేంద్రాల్లో అమర్చబడి 24 గంటలూ పనిచేసి బ్యాంకు గుమాస్తాచేసే పనులన్నీ చేస్తోంది.

2. విమానాశ్రయంలో ప్రయాణికుల సామాను తూకం వేయటం, విమానంలోకి లోడుచేయటం వగైరా పనులన్నీ యంత్రం చేస్తుంది. ఆ విధంగా విమానాశ్రయ సిబ్బంది అంతా తొలగించబడింది.

3. దుకాణాల్లో చిల్లర అమ్మకాల దగ్గర పాత పద్ధతిలో కేష్ రిజిస్టర్లు, ఎప్పటికప్పుడు కొనుగోలుచేసిన లెక్కలు, బిల్లులను అచ్చగుద్దటం, క్యాష్ పెట్టెలో ఎంత చిల్లర వున్నదీ చూపటం మొదలకు పనులన్నీ యంత్రాలద్వారా జరుగుతున్నాయి.

ఆ విధంగా సున్నితమైన యంత్రాల సుపయోగించిన ఫలితంగా అమెరికాలో నిరుద్యోగులసంఖ్య యీ పాటికే 60 లక్షలు దాటింది. భారత ప్రభుత్వంకూడా అమెరికా అడుగుజాడల్లో నడుస్తోంది. ఫలితం వేరేచెప్పాలా? యిప్పటికే నిరుద్యోగ సమస్యతో సతమతమవుతున్న మనదేశంలో కంప్యూటర్లు పరిస్థితిని మరింత విషమం చేస్తాయి.

భారత ప్రభుత్వం నియమించిన దండేకర్ కమిటీ ఏం ఫరవాలేదు కంప్యూటర్ యంత్రాలు ప్రవేశపెట్టవచ్చునంటూ పచ్చజెండా చూపింది. ఎ.ఐ.టి.యు.సి, ఐ.యన్.టి.యు.సి, హెచ్.ఎం.యన్. నాయకత్వాలుకూడా ప్రభుత్వం తీసుకుంటున్న చర్యలకు ఆమోదం తెలిపాయి. పెట్టుబడిదారీ సమజంలో కంప్యూటర్లు ఏవిధంగా నిరుద్యోగాన్ని పెంచుతాయో కళ్ళారా చూస్తూకూడా పై మూడు కార్మిక సంస్థలూ అందుకు ఆమోదించటం కార్మికవర్గానికి ద్రోహం చేయటమే.

అటోమేషన్ వలకలిగే ప్రమాదాలను కార్మికవర్గంచేత గుర్తింపచేసి ఈ మహమ్మారికి వ్యతిరేకంగా దృఢంగా పోరాటం చేసినట్లు కార్మికులను తయారుచేయవల్సిన బాధ్యత ట్రేడ్ యూనియన్ ఉద్యమమొదలు వుంది.

అటోమేషన్ డౌన్ డౌన్

ఇన్నూరెన్సు ఉద్యోగుల సమ్మె

అఖిలభారత ఇన్నూరెన్సు ఎంప్లాయిస్ అసోసియేషన్ పిలుపుననుసరించి యునైటెడ్ ఇండియా ఫైర్ అండ్ జనరల్ ఇన్నూరెన్సు కంపెనీ యూనిటు : యల్. ఐ. సి, జనరల్ ఇన్నూరెన్సు శాఖలోని జనరల్ ఇన్నూరెన్సు ఉద్యోగులు మార్చి 27వ తేదీనమధ్యాహ్నం 12 నుండి 1 గంటవరకూ సమ్మె గావించారు. ఈ గంటకాలంలోనూ ఉద్యోగులందరూ బయట ప్రదర్శన జరిపారు. 100కి 100 పాళ్ళు ఉద్యోగులు ఈ సమ్మెలో పాల్గొన్నారు.

వీరి కోర్కెలలో ఈ క్రిందివి ప్రధానమైనవి :

1. జీతాల స్కేళ్ళకు స్టాండర్డు ప్రమాణాలు నిర్ణయించాలి.
2. జనరల్ ఇన్నూరెన్సుకంతటికీ ఒకే కార్పొరేషన్ ఏర్పరచాలి.
3. తాత్కాలికోద్యోగులను పర్మనెంట్లు చేయాలి.
4. యల్. ఐ. సి. జనరల్ ఇన్నూరెన్సు శాఖ ఉద్యోగులను కలుపుకోవాలి.

అఖిలభారత సంస్థ త్వరలో సమావేశమై భావి కార్యక్రమాన్ని నిరయిస్తుందని తెలుస్తున్నది.

కామ్రేడ్ బి. రంగారావు, యన్. పీరభద్రరావుగారు యల్. ఐ. సి. ఎంప్లాయిస్ యూనియన్, హైదరాబాద్ డివిజన్ పక్షాన తమ సానుభూతి సహాయాలను తెలియజేశారు.

పబ్లిక్ సెక్టరులో పారిశ్రామిక సంబంధాలపై సి.ఐ.టి.యు. మెమోరాండం

పబ్లిక్ సెక్టరులోని సంస్థల కార్యాలయముచే నియమించబడిన పర్మిట్ గ్రూపుకు అక్టోబరు 18 న న్యూఢిల్లీలో సి. ఐ. టి. యు. తరపున ఒక మెమోరాండం సమర్పించబడింది. పబ్లిక్ సెక్టరు సంస్థలలో పారిశ్రామిక సంబంధాలను గురించి ఆ మెమోరాండంలో పేర్కొనటం జరిగింది. సి. ఐ. టి. యు. తరపున మెమోరాండం సమర్పించిన ముగ్గురుసభ్యుల ప్రతినిధివర్గానికి ప్రధాన కార్యదర్శి శ్రీ పి. రామమూర్తి నాయకత్వం వహించారు.

పబ్లిక్ సెక్టరు పరిశ్రమలో పలితాలు పేలవంగావున్నాయని ఎత్తిచూపుతూ పబ్లిక్ సెక్టరులో 60 లక్షలమంది పనిచేస్తున్న 100 పెద్ద పారిశ్రామిక సంస్థలున్నాయని మహాజరు పేర్కొంది. యీ పరిశ్రమలో వేలకోట్ల రూపాయలు పెట్టుబడి పెట్టటం జరిగింది. ప్రాజెక్టులను స్థాపించేందుకని ప్రజలమీద విపరీతమైన పన్నులభారం వేయబడింది. ఈ ప్రాజెక్టుల మూలంగా అపారమైన సంపద సృష్టించబడుతుందని తమకు సాభాగ్యం చేకూర్చుటానికి తోడ్పడుతాయని సహజంగానే ప్రజలు ఆశించారు. కాని గత 20 ఏండ్లలోను వాటినిర్వహణా ఫలితాలు శూన్యం. వాటిలోని ఉత్పత్తి లక్ష్యాలకు ఎంతో వెనకబడివుంది. సంవత్సరం తర్వాత సంవత్సరం పెద్దఎత్తున నష్టాలు వస్తున్నాయి.

తక్కువపుత్పత్తి జరుగుతున్నందుకు, విపరీతంగా నష్టాలు వస్తున్నందుకు ప్రభుత్వమూ, యీ ప్రాజెక్టుల యాజమాన్యము కార్మికులపైన అదేపనిగా నిండలు వేస్తున్నారు. పరిశ్రమలోగల శక్తిని ఏ మేరకు ఉపయోగించటం జరుగుతుందో చూడటానికని ఎకనామిక్ టైమ్సు యీ పరిశ్రమలోని 68 ఉత్పత్తి ఫలితాలను అధ్యయనం చేసింది. అధ్యయనం ప్రకారం తేలిందేమిటంటే 18 ఉత్పత్తుల్లో 40%-60% లోపున్నా, 21 ఉత్పత్తుల్లో 60%-80% లోపున్నా వున్న శక్తిని ఉపయోగించినట్లు వెల్లడయింది.

1971 సంవత్సరంలోనే సి. ఐ. టి. యు. జనరల్ కౌన్సిల్ యీ విషయంపైన క్రింది విధంగా చెప్పింది.

‘పబ్లిక్ సెక్టరులోని కీలక రంగాలన్నింటా వున్నశక్తికి లోపుగానే పనిజరుగుతోంది. అందువల్ల అక్కడ జరిగే ఉత్పత్తి మీద ఆధారపడిన పరిశ్రమలు తప్పనిసరై తక్కువ కాలమే పని చేస్తున్నాయి; లేదా అవి మూతపడి వేలాది కార్మికులను నిరుద్యోగులను చేస్తున్నాయి. ఇదిలా జరగటానికి కారణం ఏమిటి? మొదటి విషయం ఏమిటంటే పెట్టుబడిదారీ పంథాలో భారతదేశం తనకున్న పారిశ్రామికశక్తినికూడా ఉపయోగించలేకపోతున్నది. అయితే ఇది పూర్తి వివరణ కాజాలదు. కుళ్ళిపోయిన నిరంకుశ అధికార యంత్రాంగమూ, యిటు పబ్లిక్ సెక్టరులోను అటు ప్రైవేటు సెక్టరులోనుగల లంచగొండి విధానము కూడ దీనికి కారణమనాలి. సాంఘిక న్యాయం చేకూర్చుటానికి, జాతీయ ఆదాయాన్ని ఉన్నతస్థాయికి చేయటానికి తమ పన్నుల విధానం గొప్ప సాధనమని ఒక వైపున ప్రభుత్వం డంబాలు పలుకుతోంటే, మరొకవైపున పెట్టుబడిదారు, కంట్రాక్టర్లు, గనులయజమానులు, పబ్లిక్, ప్రైవేట్ రంగాలకు

బాధ్యులుగానున్న లంచగొండి అధికారులు స్టాండర్డులేని వస్తువులను స్వీకరించి, సప్లయ్ చేసి, ప్యాక్టరీల నిర్మాణంలో పనికిమాలిన వస్తువులను ఉపయోగించనిచ్చి, మెయింట్ నెన్స్ పని చేయించడంలో విఫలమయ్యా, ప్యాక్టరీల సామర్థ్యం శాశ్వతంగా కుంటుపడేట్లుగా వాటిని నడిపి ప్రజాధనాన్ని లూటీ చేస్తున్నారు.’

పబ్లిక్ రంగం పరిశ్రమలోని ఫలితాలు యింత దౌర్భాగ్యంగా వుండటానికి పూర్తి బాధ్యత వాటిని మేనేజిమెంటు నడుపుతున్న తీరు, ప్రభుత్వ పాలసీలూనని మెమోరాండం పేర్కొన్నది. పబ్లిక్ రంగ పరిశ్రమలో ఫలితాలు పేలవంగా వుండటానికి కార్మికులదే బాధ్యత అని చేస్తున్న ప్రచారమంతా ప్రభుత్వమూ, మేనేజిమెంటూ చేసిన తప్పుడు పనులను కప్పి వుచ్చుకోడానికి, ప్రజలను పెడమార్గంపట్టించడానికే ప్రయత్నం తప్ప మరేమీకాదు. ప్రభుత్వమూ, యజమాన్యాలూ ఈతప్పుడు అంచనాలమీదనే భవిష్యత్ పాలసీలను ఆధారంచేసుకుంటే ఈ ప్రాజెక్టులు సర్వనాశనం కావటానికి మార్గం సుఖమయంచేసిన వారవుతారు. పని భారం పెంచి, క్రొ తరిక్యాట్ మెంటు ఆపి వేసి, వనివారి సంఖ్యను తగ్గించి అధికారవర్గాలు యీ పాటికే కార్మికులు జీవన పరిస్థితులమీద ఒక పథకం ప్రకారం దాడులు ప్రారంభించారు. ఫలితంగా ఈ దాడులను కార్మికులు ప్రతిఘటించుతున్నారు.; సమ్మె పోరాటాలు చేస్తున్నారు. 1962 - 1970 సంవత్సరాల మధ్యనే పబ్లిక్ రంగ పరిశ్రమలో పారిశ్రామిక వివాదాలు 177 నుండి 446 వరకు పెరిగాయి. ఈ వివాదాల్లో నున్న కార్మికుల సంఖ్య; 28,345 నుండి 4,33,562కు పెరిగింది. నష్టపోయినపని దినాలు 5,32,000 నుండి 20,62,000 కు పెరిగాయి. 1970 సంవత్సరంలో జరిగిన మొత్తం సమ్మెలలో పోలిస్తే పబ్లిక్ రంగ పరిశ్రమలోని సమ్మెలు 15.5% వరెంటు వున్నాయి. అలాగే దేశం మొత్తంమీద వివాదాల్లోనున్న కార్మికులతో పోలిస్తే 23.9% వరెంటు నష్ట పడ్డ పని దినాలతో పోలిస్తే 10% వరెంటు ఉన్నట్లు తేలింది. అవిధంగా చూస్తే మొత్తం దేశంలోని పారిశ్రామిక సంబంధాలలో పబ్లిక్ రంగంలో పారిశ్రామిక సంబంధాలు ఒక ప్రముఖమైన భాగమని స్పష్టమవుతుంది.

కార్మికుల సంఖ్య తగ్గించి పనిభారం పెంచినప్పటికీ నిర్వహణలో అభివృద్ధి కనిపించినట్లు లేదు. ఉపయోగించకుండా వుండిపోతున్న పారిశ్రామిక శక్తి యింకా హెచ్చుగానే వుంటున్నది. హెవీ ఇంజనీరింగ్ కార్పొరేషన్ లో ఎంత పెద్ద మోతాదులో వృధా జరిగిపోతున్నదో చూడాలంటే ఈ క్రింది పట్టి అద్దంలాగ చూపుతుంది.

హెవీ ఇంజనీరింగ్ పరిశ్రమలో లభ్యమైన పని గంటలతోపోల్చి వృధాఅయిన పనిగంటల శాతం చూపబడింది.

సంవత్సరం	కార్మికులు	యంత్రాలు
1964-65	41.11	62.76
1965-66	52.03	72.42

సంవత్సరం	కార్మికులు	యంత్రాలు
1966-67	54.61	73.84
1967-68	56.60	70.80
1968-69	42.01	67.60
1969-70	50.00	64.20
1970-71	43.00	61.00

పబ్లిక్ రంగ పరిశ్రమల గురించి నియమించిన కమిటీ తన రిపోర్టులో ఈ క్రిందివిధంగా పేర్కొన్నది :

— వృధాఅయిన గంటల పైకం విలువ అయిదు సంవత్సరాలలోను రు 86.18 లక్షలు. వృధాఅయినయంత్రశక్తి విలువ చివరి రెండు సంవత్సరాలలోను (మొదటి మూడు సంవత్సరాలకు అంకెలు లభ్యం కాలేదు) రు 350.08 లక్షలు.

ఫ్యాక్టరీలో వృధా అయిన పని గంటలు వుండటానికి కారణమేమిటోనన్న అధ్యయనం అసక్తిదాయకంగా వుంటుంది పై రిపోర్టు నుండే ఈ క్రింది పట్టి యివ్వబడింది.

హెవీ ఇంజనీరింగ్ కార్పొరేషన్ లో కార్మికుల పనిగంటలు వృధాకావటానికిగల కారణాలశాతం.

పనిగంటలు వృధా అయినందుకు కారణం	1967-68	1968-69	1969-70	1970-71
ఎ) పనిలేదు	3.0	18.9	9.4	7.2
బి) పనిముట్లలేవు	0.9	3.9	1.0	0.3
సి) మెకానికల్, ఎలక్ట్రికల్ బ్రేక్ డౌన్	1.8	5.4	1.5	0.7
డి) క్రేన్ సౌకర్యం లేదు	0.6	3.9	2.0	1.7
ఇ) సామాన్ సప్లయ్ లేదు	4.7	8.0	8.5	6.9
ఎఫ్) డ్రాయింగ్ లేక టెక్నాలజీ కొరత	0.4	0.2	0.4	—
జి) ఇతర కారణాలు	9.8	18.0	17.1	13.1
హెచ్) కార్మిక పనిగంటలను కార్మికేతర పనుల్లో ఉపయోగించటం	5.8	16.2	14.4	4.2
ఐ) టూల్ డౌన్ సమ్మె	1.3	—	5.3	—
జె) కారణాలు ఇవ్వబడలేదు	70.8	25.5	50.4	65.9
	100.00	100.00	100.00	100.00

తక్కువ ఉత్పత్తికి కార్మికులదే బాధ్యత అంటూ నిందా పూర్వకమైన ఆరోపణలకు పై పట్టిలోని సమాచారమే చక్కని సమాధానం. కార్మికుల టూల్ డౌన్ స్ట్రయిక్, తదితరం వాటి వల్ల వృధా అయిన పనిగంటలు 1967-68 లో 1.3 పర్సెంటూ, 1969-70 5.3 పర్సెంటు మాత్రమేనని పై పట్టి చూపుతోంది. వృధాగాపోయిన మిగతాపని గంటలన్నింటికి కారణం అసమర్థత, మేనేజిమెంటు, లోపభూయిష్టమైన ప్లానింగూ, సమన్వయం లేకపోవటమే. ఇందుకు కార్మికులను ఏ విధంగానూ బాధ్యులను చేయవీలులేదు.

భారత్ హెవీ ఎలక్ట్రికల్స్ కు సంబంధించి పబ్లిక్ రంగ పరిశ్రమల కమిటీ 1971-72 రిపోర్టులో లభ్యమైన యంత్రాల పనిగంటలలో వృధాఅయిన గంటలశాతం 1967-68లో 27.15 శాతంనుండి 1970-71 నాటికి 27.9 శాతానికి పెరిగిందని,

1969-70 సంవత్సరంలో 29.76 శాతంవరకూ కూడ పెరిగిందని పేర్కొంది. బ్రిటిష్ కాంట్రాక్టర్లు హిందూస్తాన్ స్టీల్ పరిశ్రమ మేనేజిమెంటుతో ఏకమై స్టాండర్డులేని సామాను సప్లయ్ చేయడంద్వారాను, స్టాండర్డు లేని పనిని చేయడం ద్వారానూ దుర్గాపూర్ స్టీల్ ప్లాంట్ యొక్క భవిష్యత్తును ఏవిధంగా కుంటుపర్చిందీ హిందూస్తాన్ స్టీల్ ఎంపాయిస్ యూనియన్ భారత ప్రభుత్వ మంత్రివర్గ దృష్టికి పడే పడే తీసుకెళ్ళింది. ప్లాంట్ లో పని పేలవంగా వుండిపోవటానికి అత్యున్నతాధికారులదే బాధ్యతయని దుర్గాపూర్ ప్లాంట్ ఆఫీసర్స్ ఎసోసియేషన్ తీవ్రమైన ఆరోపణలు చేసింది. మేనేజిమెంటు కంట్రాక్టర్లతో లాలూచీ పుణ్యమాయని, కంట్రాక్టర్లు ఏ విధంగా విచ్ఛలవిడిగా దోపిడిచేసిందీ ఉదాహరణలు యివ్వటం జరిగింది. ఆరోపణల్లో చాలా భాగం నిజమేనని బాధ్యతారాహిత్యం, నిర్లక్ష్యం, అసమర్థత, లంచగొండితనంలాంటి నేరాలను అత్యున్నతాధికారులు చేశారని భారత ప్రభుత్వం నియమించిన పాండే కమిటీ తేల్చి చెప్పింది. అయినా ఈ లోపాలు సవరించటానికి ఏమీ చేయబడలేదు. కార్మికులకు వ్యతిరేకంగా ప్రచారం మాత్రం సాగిపోతోంది.

ఎల్యాయ్ స్టీలు ప్లాంట్ అంతా పురాతన క్రమంలో నడుపబడుతోంది. నిర్ణీత శక్తికి అది ఎన్నటికీ చేరుకోజాలదు. సాంకేతిక నిపుణుల సలహాను కాదని ఈ ప్లాంట్ ను కొనటం జరిగింది. అత్యున్నత స్థాయిలో లంచగొండితనం వున్నదనేది స్పష్టం. దానిని కప్పిపుచ్చుకునేందుకుగాను అక్కడేమో స్ట్రెయిన్ లెస్ స్టీలు ఉత్పత్తిని ఆపుచేసి స్ట్రెయిన్ లెస్ స్టీలు ఉత్పత్తిచేసే ఒకే ఒక ప్లాంట్ గా సేలం ప్లాంట్ కు పేరు పెడుతున్నారు. అంటే, దీనిరం ఎల్యాయ్ స్టీలు ప్లాంట్ నంతటినీ రద్దుచేయడమూ యీ తుక్కును కొన్నందుకు బాధ్యులైన వారిని కప్పిపుచ్చడమూనన్నమాట.

పబ్లిక్ సెక్టార్ పరిశ్రమలన్నింటిలోనూ మేనేజిమెంటు ఐ. యన్. టి. యు. సి. యూనియన్ ను బలిపరుస్తున్నాయని, అనేక సందర్భాల్లో మెజారిటీ కార్మికులు ఆ యూనియన్ ను బలపర్చక పోయినప్పటికీ మేనేజిమెంటు ఆ విధంగా చేస్తున్నాయనీకూడ మెమోరాండం పేర్కొన్నది. శ్రేడ్ యూనియన్ కార్యకలాపాలను విచ్ఛిన్నం చేయటానికి మేనేజిమెంటు తరచు బోగస్ సంఘాలను ప్రోత్సహిస్తున్నారు. ఈ మధ్య పశ్చిమబెంగాల్ ప్రభుత్వం ఎంతదూరం పోయిందంటే సి. ఐ. టి. యు. యూనియన్ కున్న గురింపును రద్దు చేయవలెనంటూ మైనింగ్ ఆండ్ అలైడ్ మెషినరీ కార్పొరేషన్ మేనేజిమెంటుకు సలహాయుచ్చింది. ప్రజాస్వామిక పద్ధతిద్వారా ఆ యూనియన్ కుగల బలమెంత అనేది తేల్చుకుండానే రాష్ట్ర ప్రభుత్వం యీ వైఖరి తీసుకుంది.

కార్మికులకు ప్రయోజనానికి భంగం కలిగించేటటుగా వారికి ప్రాతినిధ్యం వహించాం యూనియన్ తో తరచూ ఎగ్రిమెంటు జేసుకోవటం జరుగుతోంది. సహజంగానే కార్మికులు అలాంటి ఎగ్రిమెంటును త్రోసిపుచ్చారు. ఆ తప్పుడు ఎగ్రిమెంటుకు వ్యతిరేకంగా పోరాటాలకు పూనుకున్నారు. భారత రాజ్యాంగం ప్రసాదించిన హక్కులకూడ చిత్తరంజన్

(మిగతా 14 వ పేజీలో)

ఐదవ పంచవర్ష ప్రణాళిక కార్మికులు,

ఎండ్ర తరబడి చర్చించిన విమృత ఎట్టకేలకు 5 వ పంచ వర్ష ప్రణాళిక ఎట్లావుండాలనే గృహాధిని వివరించే డాక్యు మెంటు ప్రకటింపబడింది. "దారిద్ర్యాన్ని తొలగించటం, ఆర్థిక స్వావలంబనాన్ని సాధించటం అనే రెండు పెద్ద కర్తవ్యాలను దేశం పూరించేయాలని తలబెట్టింది. అదేసమయంలో ప్రజా తంత్ర రాజకీయవ్యవస్థను అది స్థిరపర్చుటానికి, ఆర్థిక శక్తికేంద్రీ కరణను అరికట్టుటానికి, ఆదాయాలు, సంపదలలోవున్న వ్యత్యా సాలను తొలగించటానికి, సమతూకంలో ప్రాంతీయాభివృద్ధిని సాధించటానికి, స్వేచ్ఛాపూరితమైన, న్యాయబద్ధమైనవ్యవస్థలో ంవుడే సంస్థలనూ, విలువలనూ, ధోరణులనూ విస్తృతపర్చు టానికి దేశం ముందుకుసాగిపోవాలి. ఈ లక్ష్యాలను చేరు కోవాలంటే పూర్తిప్రజాతంత్రయుతమైన, సోషలిస్టుమయమైన వ్యవస్థ యే మార్గం అని అంగీకరించబడింది. మన పంచవర్ష ప్రణాళికల వునాది ధ్యేయం ఇదే. మనం ఏర్పర్చుకొన్న ఈ మార్గంలో దేశాన్ని మరొక అడుగు ముందుకుతీసుకుపోవ టానికి 1974-79 ఐదవ పంచవర్ష ప్రణాళిక ఉద్దేశించబడింది."

(“ఐదవ పంచవర్ష ప్రణాళిక దృక్పథం”)

ఇప్పటికి మూడు పంచవర్ష ప్రణాళికలు పూర్తయ్యె, మూడేండు ఏక వర్ష ప్రణాళికలు అమలు జరిగి, నాలుగవ పంచ వర్ష ప్రణాళిక నాలుగవ ఏడాదిలో దేశం ఇప్పుడు వున్నది. మనకు తెలియకుండానే మనం ఇంతకాలమూ సోషలిస్టు వ్యవస్థా నిర్మాణంలోనే నిమగ్నమై వున్నామన్నమాట! ఈ ఐదవ ప్రణా లిక మనలను ఇందిరాగాంధీ సోషలిస్టు స్వర్గానికి మరొక నిచ్చెన మెట్టు ఎక్కిస్తుందన్నమాట.

అరచేతిలో వైకుంఠాన్ని చూపటం ఇదే కాబోలు!

సోషలిస్టు దేశాలలో ప్రణాళికలు

ప్రణాళికలకు ప్రపంచానికి భిక్ష పెట్టింది సోషలిస్టు దేశ మైన సోవియటు యూనియను తర్వాత. సోషలిస్టు వ్యవస్థను నిర్మించబూనుకొన్న కమ్యూనిస్టు దేశాలన్నీ ప్రణాళికాబద్ధ ఆర్థిక విధానాన్ని చేబట్టాయి. ఆ ప్రణాళికలు బ్రహ్మాండంగా జయప్రదమైనాయి.

పంచవర్ష ప్రణాళికలకు మాతృదేశమైన సోవియటు యూనియన్ లో ఈ ప్రణాళికల పురోగతిని చూద్దాము.

సోవియటు ప్రథమ పంచవర్ష

ప్రణాళిక 1928-33

1917 నవంబరు 7న రష్యాలో సోషలిస్టు విప్లవం ఏర్పడి లెనిన్ నాయకత్వాన బోల్షినిక్కు ప్రభుత్వం ఏర్పడింది. ప్రథమ ప్రపంచ యుద్ధకాలంలోనూ, ఆ తర్వాత ఆ విప్లవకాలం లోనూ అటువిమ్మటు సాగిన అంతర్యుద్ధం సామ్రాజ్యవాదుల దాడికి ప్రతిఘటన సాగిన కాలంలోనూ దేశ ఆర్థిక వ్యవస్థ దాదాపు సర్వనాశనమైంది. 1920లో భారీపరిశ్రమల ఉత్పత్తి, యుద్ధానికిపూర్వం వున్నదానిలో 1/7 మాత్రమేవుంది ఇనుము, ఉక్కు ఉత్పత్తి 3% మాత్రం; బొగ్గు ఉత్పత్తి 30%; నూనె ఉత్పత్తి 40%, బట్టల ఉత్పత్తి 5% మాత్రంవుంది. పరిస్థితి ఎంత ఘోరమంటే ఆ ఏడాదికి తల 1కి 39 అంగుళాలబట్ట

మాత్రమే తయారైంది. వ్యవసాయోత్పత్తి 65% మాత్రమేవుంది.

దీనికితోడు 1921లో రాజకీయపు చిక్కులుకూడా ఏర్ప డ్డవి. కాన్ స్టాన్ డ్ లో నావికాదళం తిరుగుబాటుచేసింది. సోష లిస్టు రివల్యూషనరీలు, మెన్షివిక్కులు మున్నగువారు వీరికి తోడ్పడటమేగాక ప్రభుత్వానికి వ్యతిరేకంగా కుట్రలుపన్నారు. ట్రాట్స్కి విప్లవ వ్యతిరేక చర్యలుసాగించాడు. లెనిన్ పై హత్యా ప్రయత్నం జరిగింది.

ఇదీ సోవియట్ ప్రథమ పంచవర్ష ప్రణాళికకు భూమిక.

అయినా, రాజ్యాధికారం కమ్యూనిస్టుల చేతులలో - కార్మికులు, రైతులు, వ్యవసాయకూలీల చేతులలో - వుండటం వల్లనూ, భూస్వామ్య విధానం కూకటివేళ్ళతో పెకలించి వేయ బడటం వల్లనూ, దున్నేవానికే భూమి లభించటంవల్లనూ, పరిశ్రమలలో హెచ్చుభాగం ప్రభుత్వరంగంలోనూ, సహకార రంగంలోనూ సాగుతూ వుండటంవల్లనూ, భారీపరిశ్రమలపై కేంద్రీకరించడంవల్లనూ, నిత్యజీవనావసర వస్తువుల ధరలు తగ్గించడంవల్లనూ, కరెన్సీని సంస్కరించి గట్టి పునాదిపై పెట్టుటవల్లనూ, వ్యాపారం ప్రభుత్వ రంగంద్వారానూ, సహ కార రంగం ద్వారానూ సాగించడంవల్లనూ సోషలిస్టు వ్యవస్థా నిర్మాణానికి గట్టి ప్రాతిపదిక ఏర్పడింది. రైతాంగం ప్రతిఏటా 70 కోట్ల బంగారు రూబుళ్ళ కవుళ్ళను చెల్లించవలసిన బెడద తప్పింది. విదేశీ పెట్టుబడులపైనా అప్పలపైనా ప్రతిఏటా విదేశాలకు తరి పోయే 80-90 కోట్లబంగారు రూబుళ్ళలాభాలు, వడ్డీపూర్తిగా ఆవుచేయబడింది. ప్రభుత్వరంగంలో పరిశ్రమలు - ముఖ్యంగా భారీపరిశ్రమలు - నిర్మింపబడటంవల్లా వ్యాపార రంగంలో ప్రభుత్వరంగం ప్రధానస్థానం వహించడంవల్లా ప్రతి ఏటా పెట్టుబడిదారకు లాభాల రూపంలో వందలకోట్ల రూబుళ్ళు ప్రభుత్వం చేతులలో మిగిలాయి. 1926 లో 100కోట్ల బంగారు రూబుళ్ళు పరిశ్రమలలో పెట్టుబడిగా పెట్టుబడితే మూడేండ్లతర్వాత 500కోట్ల రూబుళ్ళు పెట్టుబడిగా పెట్టుబడిన దంటే ఏవిధంగా పారిశ్రామికాభివృద్ధికి కావలసిన పెట్టుబడి ఎట్లా దేశంలోనే సమకూర్చబడుతోందో తెలుస్తుంది.

ఈ విధంగా భూమిక తయారుచేయబడిన తర్వాత 1928 లో స్టాలిన్ ప్రణాళిక అనబడే ప్రథమ పంచవర్ష ప్రణాళిక ప్రారంభించబడింది.

పరిశ్రమలనూ, వ్యవసాయాన్ని సోషలిస్టు వ్యవస్థలోనికి పూర్తిగా మార్చుటానికి ప్రాతిపదిక వేయటం పంచవర్ష ప్రణాళిక లక్ష్యం. దీనికై కొన్ని లక్ష్యాలు నిర్దేశింపబడ్డాయి.

పారిశ్రామికోత్పత్తి 280%, అందులో భారీపరిశ్రమల ఉత్పత్తి 330%, పెంచటానికి, ఈ పారిశ్రామికోత్పత్తిలో సోషలిస్టు రంగంలోని పరిశ్రమల ఉత్పత్తి 92% గా వుండటానికి లక్ష్యం నిర్దేశింపబడింది.

వివిధరకాల సహకార వ్యవసాయ క్షేత్రాలలో జేరే వ్యవసాయ క్షేత్రాల సంఖ్య 85% పెంచబడుతుంది. మార్కెటు లోకి వచ్చే ధాన్యంలో 43% ధాన్యం సోషలిస్టు వ్యవసాయ రంగం నుండి రావటానికి లక్ష్యం నిర్దేశింపబడింది. సమిష్టి క్షేత్రాల భూమి 1 కోట్ల ఎకరాలకు పెంచబడుతుంది.

ఉద్యోగుల పాలిట యమదర్శనం

ఈ లక్ష్యాలు నెరవేర్చబడినాయా?

ఈ పంచవర్ష ప్రణాళిక 4 ఏండ్లలోనే పూరించేయబడింది. లక్ష్యాలు నెరవేరటమే కాదు, మించిపోయినాయి.

1932 అఖరుకు సోవియట్ పారిశ్రామికీకృతి 219% పెరుగుతే అమెరికా పారిశ్రామికీకృతి 56% కు, ఇంగ్లాండు ఉత్పత్తి 80%కు, జర్మనీ ఉత్పత్తి 55% కు పడిపోయింది.

భారీ పరిశ్రమల ఉత్పత్తి లక్ష్యం, 108% సాధించబడింది. 60% వ్యవసాయ క్షేత్రాలను, అనగా రైతులచే సాగుచేయబడే భూమిలో 70% సమిష్టి వ్యవసాయ క్షేత్రాలలో సమీకరించబడినది. అనగా పంచవర్ష ప్రణాళిక లక్ష్యం 3 రెట్లు ఎక్కువగా సాధించబడినది.

మార్కెటులోకి వచ్చే ధాన్యంలో 50, 60 కోట్ల పూడ్ల ధాన్యాన్నే కాదు, 120, 140 కోట్ల పూడ్ల ధాన్యాన్ని ప్రతి ఏటా ప్రభుత్వం సేకరించింది.

దేశంలో నిరుద్యోగం పూర్తిగా రూపుమాపబడింది.

1928 లో ఉన్న కార్మికుల సంఖ్య 1932 కి రెట్టింపు అయింది. అంటే ప్రణాళికా లక్ష్యానికి 57% మించి పూర్తి అయింది.

1958 లో ఉన్న జాతీయాదాయంపై ప్రణాళికాంతానికి 85% పెరిగింది.

1928 లో ఉన్న కార్మికుల సగటు జీతాలు 67% పెరిగాయి, అంటే ప్రణాళికా లక్ష్యాన్ని 18% మించాయి.

సాంఘిక భీమానిధి 292% పెరిగింది; అంటే ప్రణాళికా లక్ష్యం 111% మించింది.

ప్రధాన పరిశ్రమలలో పనిచేసే 70% కార్మికులకు భోజనాది వసతుల సౌకర్యాలు ఏర్పాటు చేయబడ్డాయి; అంటే ప్రణాళికా లక్ష్యానికి 500% మించింది.

ఇదే కాలంలో అమెరికాలో 1,10,00,000 మంది బ్రిటనులో 12,90,000 నుండి 28,00,000 కు జర్మనీలో 13,76,000 నుండి 55,00,000 కు, మొత్తం పెట్టుబడిదారీ దేశాలలో, 1932 నాటికి 4,00,00,000 లకూ నిరుద్యోగుల సంఖ్య పెరిగింది.

ఇదే కాలంలో పెట్టుబడిదారీదేశాలలో క్రమపద్ధతిలో కార్మికుల జీతాలు తగ్గించబడ్డాయి. అమెరికాలో 35%, బ్రిటన్ లో 15%, జర్మనీలో 50% చొప్పున ఇవి తగ్గించబడ్డాయి. అమెరికన్ లేబర్ ఫెడరేషన్ అంచనాల ప్రకారం జీతాలకోతమూలకంగా అమెరికాలో ఒక్క 1930-31 లోనే కార్మికులు 3500 కోట్ల డాలర్లు నష్టపోయారు.

ప్రపంచమంతా ప్రపంచ ఆర్థిక సంక్షోభంలో మునిగి పోయివుంటే సోవియట్ యూనియన్ దినదిన ప్రవర్ధమానంగా వుంది. ఈ క్రింది పట్టిక ఆ విషయాన్ని తెలియజేస్తోంది.

పారిశ్రామికీకృతి 1926 = 100

	1930	1931	1932	1933
సోవియట్ యూనియన్	129.7	161.9	184.7	201.6
అమెరికా	80.7	68.1	53.8	64.9

బ్రిటను	92.4	83.8	83.8	86.1
జర్మనీ	88.3	71.7	59.8	66.8
ఫ్రాన్సు	100.7	89.2	69.1	77.5

ఇదీ సోషలిస్టు వ్యవస్థయొక్క, సోషలిస్టు ప్లానింగు యొక్క ఉత్కృష్టత!

ప్రథమ పంచవర్ష ప్రణాళికేకాదు; అన్ని సోవియటు ప్రణాళికలూ పూర్తిగా లక్ష్యాలను జేరటమో, దాటటమో జరిగింది. 1949-56 సప్తవర్ష ప్రణాళికనే చూడండి. పారిశ్రామికీకృతిని 80%, అందులోనూ యంత్ర పరికరాల పరిశ్రమల ఉత్పత్తిని 85-88%, వినిమయవస్తువుల ఉత్పత్తి 62-65% పెంచుటకు లక్ష్యాలు వేయబడ్డాయి. ఉక్కును 860-961 లక్షల టన్నులకూ, లోహపు కడ్డీలను 650-700 లక్షల టన్నులకూ, నూనెను 2300-2400 లక్షల టన్నులకూ, బొగ్గు 6000-6120 లక్షల టన్నులకూ, 50 వేలు, 52 వేల కోట్ల కిలోవాట్ గంటల విద్యుచ్ఛక్తిని, రసాయక పదార్థాలను మూడురెట్లు, ఇంజనీరింగు పరిశ్రమల ఉత్పత్తి రెండురెట్లు పెంచటానికి లక్ష్యాలు నిర్ణయింపబడ్డాయి. వ్యవసాయీకృతి 70% పెంచటానికి లక్ష్యం పెట్టబడింది. ప్రభుత్వ రంగంలో పెట్టుబడి 1,94,000 కోట్లనుండి 1,97,000 కోట్ల రూబుళ్ళుగా నిర్ణయించబడింది.

జాతీయాదాయంలో 62-65%, వినిమయంలో 60-63%, నిజవేతనాలలో 40% సమిష్టి రైతుల ఆదాయాలలో 40% పెరుగుదల లక్ష్యాలుగా పెట్టబడినవి.

ఈ ప్రణాళికను నెలల తరబడి దేశమంతా క్షుణ్ణంగా చర్చించింది. ఇందుపై 9,68,000 సమావేశాలు జరపబడినవి. వీటిలో 75 కోట్లమంది ప్రజలు పాల్గొన్నారు. దర్బారులో 46,72,000 మంది పాల్గొన్నారు. 6,50,000 ఉత్తరాలు, వ్యాసాలూ ప్రకటింపబడ్డాయి.

ఇది ప్రజల ప్లాను : ప్రజలే రూపొందించిన ప్లాను; ప్రజల కొరకై తయారుచేయబడ్డ ప్లాను.

ఈ సప్తవర్ష ప్రణాళిక లక్ష్యాలకుమించి అమలుచేయబడింది పారిశ్రామికీకృతి 80% బదులు 84% జరిగింది. విద్యుచ్ఛక్తి 2.2 రెట్లు, యంత్ర నిర్మాణ పరిశ్రమల, లోహపరిశ్రమల ఉత్పత్తి 2.4 రెట్లు, రసాయనిక పరిశ్రమల ఉత్పత్తి 2.5 రెట్లు, నూనె పరిశ్రమ ఉత్పత్తి 2.2 రెట్లు, ఉక్కు

సోషలిస్టు ప్లానింగు విజయాలకు కారణాలు

సోషలిస్టు దేశాలలో ప్లానింగు జయప్రదం కావటానికి ప్రధాన కారణం, అక్కడ ఉత్పత్తి సాధనాలన్నీ - పరిశ్రమలు, భూమి, గనులు, రహదారులు మున్నగువన్నీ సమాజపరంకావటమే; ఉత్పత్తి పైనా, మార్కెట్ పైనా, కరెన్సీపైనా ప్రభుత్వానికి పూర్తిచూజమాన్యం వుండటమే; దోపిడి వ్యవస్థ పూర్తిగా నిర్మూలించటమే. దేశంలోని ప్రజలు యావత్తూ ప్లానుకు రూపొందించడంలో నైతేనేమి, దానిని జయప్రదంగా అమలు జరపడంలోనేమి పూర్తిగా, ప్రతిదశలోనూ పాల్గొన్నారు. ముఖ్యమైన నిర్మాణాలలో లక్షలాదిగా కార్మికులు రైతులు,

(మిగతా పదవ పేజీలో)

విద్యార్థులూ స్వచ్ఛందంగా పాల్గొన్నారు. (వీరినే సుబ్బోట్టిక్కులు అనేవారు). కార్మికులే కొత్త టెక్నిక్కును కనిపెట్టి పునయోగించి, పుత్పత్తిని అనేక రెట్లు పెంచే స్కానోప్ వ్యవస్థాన్ని చేబట్టారు. వ్యవసాయంలో పాక్ బ్రిగేడులు ఉత్పత్తిని పెంచడానికి విశేషమైన కృషియడమేగాక పని పూర్తి జేయటంలో వెనుకబడిన క్షేత్రాలకు తోడ్పడి పని సకాలంలో పూర్తియగుటకు తోడ్పడేవారు.

సోవియటు ప్రథమ పంచవర్ష ప్రణాళిక లక్ష్యాలను మించి కూడా నాలుగేండ్లలోనే పూర్తి కావటంయొక్క ప్రాముఖ్యత ఏమిటో బోల్చివిక్కుపార్టీ చరిత్ర ఇట్లా చెప్పుతోంది:

*అ) వ్యవసాయక దేశంగావుండే సోవియటు యూనియను పారిశ్రామిక దేశంగా మారింది. దేశంలో పుత్పత్తి అయ్యే దానిలో పారిశ్రామికోత్పత్తి 70% కు పెరిగింది.

*ఆ) (సోషలిస్టు ఆర్థిక వ్యవస్థచే) పారిశ్రామికరంగంలో పెట్టుబడిదారీ శక్తులు పూర్తిగా అంతం చేయబడినవి: ఈ రంగంలో సోషలిస్టు ఆర్థిక విధానమే ఏకైక విధానంగా నెలకొన్నది.

*ఇ) సోషలిస్టు ఆర్థిక వ్యవస్థ వ్యవసాయంలో పెట్టుబడిదారీ రైతాంగవర్గాన్ని, ఒక వర్గంగా అంతంజేసింది; వ్యవసాయంలో సోషలిస్టువ్యవస్థ ప్రధానశక్తిగా నెలకొన్నది.

*ఈ) సమిష్టి వ్యవసాయం గ్రామసీమలలో దరిద్రానికి, లేమికి స్వస్థిచెప్పింది. కొటానుకోట్ల పేదరైతులు భౌతిక భద్రతను పొందారు.

*ఉ) సోషలిస్టు పారిశ్రామికవిధానం నిరుద్యోగాన్ని రూపుమాపింది; ఇంకా కొన్ని పారిశ్రామిక శాఖలలో 8 గంటల పనివుండగా, అత్యధిక పరిశ్రమలలో 7 గంటల పని ప్రవేశ పెట్టబడింది; అనారోగ్యకరమైన పనులలో 6 గంటల పనే ప్రవేశపెట్టబడింది.

*ఊ) జాతీయార్థిక వ్యవస్థలోని అన్ని రంగాలలోనూ పోషలిజం విజయం పొందటంద్వారా మనిషిని మనిషి దోచుకొనే విధానం రద్దుచేయబడింది.

*ప్రథమ పంచవర్ష ప్రణాళిక విజయాల నారాంశ మేమిటంటే: రైతులు, కార్మికులు దోపిడిదాడినుండి సంపూర్ణంగా విముక్తిపొందారు; సోవియటు యూనియన్లోని

మొత్తం శ్రామికులందరికీ సంపన్నమైన, విజ్ఞానప్రధానమైన జీవితం ప్రారంభమైంది.

ఇ త ర సో ష లి స్టు దేశాలూ

ఇ దే వ ర వ డి ని అ ను స రి ం చా యి

ఈ అభివృద్ధి ఒక్క సోవియటు యూనియన్లోనేకాదు: సోషలిస్టు పథాన్ని స్వీకరించిన చైనా, జకోస్లావేకియా, పోలెండు, హంగరీ మున్నగు అన్ని దేశాలలోనూ ఇదే ఆప్రతిమానవేగాన ఆర్థిక వ్యవస్థ పురోగమించింది. ప్రణాళికలన్నీ జయప్రదమైనాయి. నాకందుబాటులోవున్న కొన్ని ఉదాహరణలనిక్కడ ఇస్తున్నాను.

జకోస్లావేకియాలో 1948 లో కమ్యూనిస్టు ప్రభుత్వం ఏర్పడింది. ఆ తర్వాతనే అది వేగంగా పురోగమించింది. లోగడనే బాగా అభివృద్ధి పొందినదేశం కాబట్టి అతిచిన్నదేశం కాబట్టి (ఒక కోటి జనాభాగల దేశం) ఎంతో అభివృద్ధిని సాధించలేదన్న వాదనలన్నింటినీ వమ్ముజేసి అద్భుతమైన అభివృద్ధిని సాధించింది. రెండు పంచవర్ష ప్రణాళికలలోనూ (వాస్తవంలో ఈ క్రింద యివ్వబడిన అంకెలు రెండవ ప్రణాళిక నాల్గవ సంవత్సరం ఆఖరుకే) అది సాధించిన విజయాలు ఈ క్రింది పట్టిక తెలియజేయగలదు.

	1948	1959
పారిశ్రామికోత్పత్తి	100	333
ఇందులో యంత్రపరికరాల		
పరిశ్రమల పుత్పత్తి	100	334
వినిమయ సరుకుల పుత్పత్తి	100	282
ప్రపంచంలోకెల్లా బలమైన పెట్టుబడిదారీ దేశాల అభివృద్ధినికూడా ఇది మించిపోయింది.		

పారిశ్రామికోత్పత్తి సూచికసంఖ్య 1937-100

	1948	1950	1953	1955	1958
జకోస్లావేకియా	108	143	210	244	328
అమెరికా	170	184	220	228	220
బ్రిటను	110	124	132	149	149
పశ్చిమ జర్మనీ	56	101	140	123	216

1948-1959 ల మధ్య జాతీయాదాయం 119% పెరిగింది పోలెండు ఉత్పత్తి అభివృద్ధికూడా

ఈ క్రింది పట్టికవల్ల తెలుసుకొన వచ్చును.

	1937	1949	1959
విద్యుచ్ఛక్తి (కి. వా. మీ)	362,80,00,000	830,00,00,000	2637,90,00,000
బొగ్గు (టన్నులు)	3,62,00,000	7,41,00,000	9,91,00,000
ఉక్కు (టన్నులు)	14,68,000	23,04,000	61,59,000
మోటారుకార్లు	---	---	14,201
లారీలు	---	245	15,223
సిమెంటు (టన్నులు)	12,89,000	23,44,000	53,08,000

పులిని జూసి నక్క వాతలు పెట్టుకొన్నట్లు....

భారత ప్రభుత్వమూ ప్లానింగును తలబెట్టింది. సోషలిస్టు దేశాలు జయప్రదంకాగా, పెట్టుబడిదారీ, సోషలిస్టు ప్రపంచాలు రెండింటియొక్క తోడ్పాటుతో తానెందుకు జయప్రదంగా ప్రణాళికాబద్ధమైన ఆర్థిక వ్యవస్థను రూపొందించకూడదు అనుకొన్నది. విదేశాలలోని ప్లానింగు నిపుణుల సలహాలను తీసుకొన్నది. అందిన మేరకు విదేశీ సహాయాన్నీ, అప్పులనూ స్వీకరించింది. ప్రభుత్వాతీతంగా ఒక ప్లానింగు కమిషనును ఏర్పర్చింది. ఆకర్షణీయమైన లక్ష్యాలను నిర్ణయించింది. పంచవర్ష ప్రణాళికలు తయారైనాయి. అయితే, అన్నీ వున్నాయగాని ఐదవ తనమే తక్కువ. తల్లక్రిందులుగా ప్లాను నిలబెట్టుబడింది. పెట్టుబడిదారీ, భూస్వామిక వ్యవస్థలు ప్రాతిపదికగా పథకాలు వేయబడ్డాయి. ఈ వ్యవస్థలను పెంచిపోషించటమే ప్రణాళికల లక్ష్యాలు.

ఇక ఆ ప్లాను వున్నట్టి ఎల్లా అవుతుంది నిత్యసువాసినిగాక? ప్రథమ పంచవర్ష ప్రణాళిక తయారుచేయబడింది. తీరా ఆ ప్లాను లక్ష్యాలు ఏవీ నెరవేరక పోయేసరికి అది నిజమైన ప్లాను కాదన్నారు. రాష్ట్రాలు వేసుకొన్న పథకాలను గుదిగుచ్చి ప్రణాళికా రూపమిచ్చామన్నారు ప్రభుత్వం వారు.

రెండవ ప్రణాళికను రూపొందించటంలో భారత శాస్త్ర

వేత్తలనేగాక సోవియటు, పోలిషు, ఫ్రెంచి, అమెరికన్ ప్లానింగు నిపుణులనుకూడా కలుపుకొనటం జరిగింది. సోషలిస్టు తరహా సమాజాన్ని నిర్మించటానికి తోడ్పడే ప్రణాళిక అని దానిని ఆకాశానికెత్తారు. భూసంస్కరణలు అమలు జరిపి, పేదలకు భూమి పంచుతున్నారు; పబ్లిక్ రంగాన్ని విస్తరింపజేసి దేశాన్ని పారిశ్రామికంగా అభివృద్ధి చేస్తున్నారు. ఆర్థిక వ్యత్యాసాలనూ, ఆదాయాల వ్యత్యాసాలనూ తొలగిస్తున్నారు. నిరుద్యోగాన్ని పారద్రోలుతున్నారు.

కాని తీరా ఈ ద్వితీయ పంచవర్ష ప్రణాళిక రూపురేఖలు చూసి, దాని రచనకు తోడ్పడ్డ విదేశీ ప్లానింగ్ నిపుణులే - ముఖ్యంగా సోషలిస్టు ప్లానింగు నిపుణులే - దీనిని ఘాటుగా విమర్శించారు.

ద్వితీయ పంచవర్ష ప్రణాళికా తన లక్ష్యాలను జేరలేక పోయింది. వ్యవసాయంలో స్వయంపోషకత్వాన్ని సాధించలేదు సరిగదా, విదేశాలనుండి దిగుమతులమీదనే దేశాన్ని పోషించే దుర్గతిలో పడింది. ఆర్థిక వ్యత్యాసాలూ, ఆదాయ వ్యత్యాసాలూ పెరిగాయి. నిరుద్యోగం భయంకర రూపం దాల్చింది.

ఈ ప్రణాళికల ప్రగతి మనం చూడవచ్చు

	రెండవ ప్రణాళిక		మూడవ ప్రణాళిక	
	లక్ష్యం	సాధించింది	లక్ష్యం	సాధించింది
ఉక్కు (టన్నులు)	45,00,000	26,00,000	59,00,000	46,00,000
మెషీన్ టూలుస్ (రు)	7,00,00,000	5,50,00,000	30,00,00,000	23,00,00,000
నత్రజని ఎరువులు (టన్నులు)	2,34,000	2,10,000	10,00,000	2,33,000
ఫాస్ఫేటు ఎరువులు	82,000	70,000	4-5,00,000	1,11,000
సిమెంటు	1,00,00,000	79,70,000	1,50,00,000	1,03,00,000
మిల్లు బట్టలు (మీటరు)	530,00,00,000	464,90,00,000	580,00,00,000	443,40,00,000
ధాన్యం (టన్నులు)	8,05,00,000	7,50,00,000	10,00,00,000-10,50,00,000	7,22,90,000

ఈ కుంటిపడకలైనా, అమెరికా, తదితర సామ్రాజ్యవాద దేశాలు యిచ్చే ఋణాల సహాయంతోనే 1971 మార్చి నెలాఖరు వరకూ మనం తెచ్చుకొన్న అప్పులు రు 8803 కోట్లు, గ్రాంట్లు రు 797 కోట్లు, ధాన్యం తెచ్చుకొన్న అప్పులు రు 2293 కోట్లు. ఈ అప్పులలో అమెరికా, ఇంగ్లండు, పశ్చిమజర్మనీ, ప్రపంచ బ్యాంకులవంటి ఋణదాతల సంస్థ - కాన్ సోర్టీయమ్ - నుండి తెచ్చుకొన్న భాగం 89%.

మూడవ ప్రణాళిక తర్వాత, అమెరికా అప్పు యివ్వటం తగ్గించేసరికి, మూడేండ్లు ప్లాను లేకుండాపోయింది. తర్వాత 1970-74 నాల్గవ పంచవర్ష ప్రణాళిక అమలు జరుగుతోంది. దాని అభివృద్ధినిగూర్చి చెప్పుకొనకపోవటమే మంచిది. 'ఐదవ పంచవర్ష ప్రణాళిక దృక్పథం' ప్రారంభంలోనే చావుకబురు చల్లగా చెప్పినట్లుగా, 'జాతీయోత్పత్తి పెరుగుదల రేటుకే గనుక చూస్తే నాల్గవ ప్రణాళిక కాలంలో ఆర్థిక రంగంలో వాస్తవంగా

సాధించదలచిన దానిలో గణనీయమైన తరుగు కనిపించింది.'

నాల్గవ ప్రణాళిక (ప్ర) గతి

ఎందువల్ల ప్రణాళికా సంఘంవారే చప్పరిస్తున్నారు? ఈ డాక్యుమెంటును చూస్తేనే తెలుస్తోంది. ఇప్పటి వాడుకలను బట్టి చూస్తే మొత్తం ఐదేండ్ల కాలంలోనూ, ప్లానులో లక్ష్యం పెట్టుకున్నట్లు సగటు పెరుగుదల రేటు 5.7 శాతంగాక 5 శాతానికి లోపుగానే వుండేట్లు వున్నది.

ఆర్థిక వ్యత్యాసాలను తగ్గించడం ప్లానింగుయొక్క మూల కర్తవ్యాలలో ఒకటిగా కాంగ్రెసు ప్రభుత్వం చెప్పనిరోజులేదు. నాల్గవ ప్రణాళికలు సాధించిన దేమిటో ఈ డాక్యుమెంటే చెప్పతోంది: హీనాభివృద్ధి, అసమానతలనే కనీస కారణాల వలనే కేంద్రం ఏర్పడుతోంది. ఈ రెండింటిలో దేనినీమర్చి పోలేము. ... విస్తారమైన జనాభాకు సరిపడినంత మొత్తం జాతీయ దాయం. తత్ఫలితంగా మొత్తం వినిమయం లేకపోవడంవల్ల

జనాభాలో ఒకభాగం తమ సత్య జీవితానుసర వస్తువులనుకూడా పొందలేకుండా పోతున్నారనేది ఒకటి; రెండవది, ఈవుత్పత్తి వినిమయాలుకూడా మిక్కిలి అసమానంగా పంచబడుతూ వున్నది. ఒకవైపుగా పోవటంవల్లనే ఈ సమస్యను సుదూర భవిష్యత్తులో కూడా మనం పరిష్కరించగలటం అసాధ్యం.

నిరుద్యోగాన్ని గురించి చెప్పతూ ఈ డాక్యుమెంటు ఈ క్రింది విషయాలను తెల్పింది :

“అంతకుముందు దశాబ్దంలో జనాభా పెరుగుదల 13.31 వుంటే 1951-61 కాలంలో ఇది అమాంతం 21.64 కు పెరిగిపోయింది. 1961-71 కాలంలో ఇది 24.8 కి మరి పెరిగిపోయింది. దీని ఫలితంగా 15 ఏండ్ల వ్యవధిలో దేశంలో కార్మికజనాభా విశ్వరూపం దాల్చింది.

ఇదీ మనదేశంలో ఇంతవరకూ ప్లానులు, అమలుజరిగిన తీరు.

కార్మికులు రక్షంపిండాల్ని,

పెట్టుబడిదార్లు భిక్షం పెట్టాలి

ఇంతవరకూ వేసుకున్న లక్ష్యాలు, అదర్బాలాసన్నీ విఫలమైనవి. వ్యావసాయకోత్పత్తి తగినంతగా పెరగలేదు, పారిశ్రామికోత్పత్తి ఈడిగెలబడుతూనేవుంది. ఆర్థిక వ్యత్యాసాలు పెరిగాయి. నిరుద్యోగం పెరిగింది, దరిద్రుల సంఖ్య పెరిగింది. కాసేపు ముందుకూ, వెనక్కూ, మరికొంతసేపు పక్కకూ నడిచే పీతనడకలాగానే వున్నది కాంగ్రెసు ప్లానింగు నడక.

ఈ భూమికనుండే ఐదవ పంచవర్ష ప్రణాళికను ప్రారంభిస్తున్నారు కాంగ్రెసు పాలకులు. ఈ ప్లాను ‘దృక్పథం’ అన్న డాక్యుమెంటులో చెప్పబడిన లక్ష్యాలు ప్రారంభంలోనే ఉదహరించారు. మనపూర్వులు ‘లోకాస్సమస్తాః సుఖినో భవంతు’ అన్నవిధంగానే భూలోకంలోనే స్వర్గాన్ని నిర్మించు తామని కాంగ్రెసు పాలకులు వాగ్దానం చేస్తున్నారు.

నిజంగా ఇవి చేస్తారా? చేస్తానని ఇందులో ప్రయత్నం వుందా?

1960-61 ధరలప్రకారం తలకు నెలకు రు. 20 లు వస్తే కనీస జీవితం గడపవచ్చునట. ఈ రు. 20 లు లెక్క ఎట్లా చేర్చారో దేవునికే తెలియాలి. ఈ లెక్కప్రకారం ఈనాడు తలకు నెలకు రు. 40 లు రావాలిట. ఇది సాధించాలంటే, ఐదవ ప్లానుకాలంలో సంవత్సరానికి 6.2 శాతం చొప్పున ఆర్థికాభివృద్ధిని సాధించాలట. ఇది సాధించడం ఇప్పుడు సాధ్యం కాదట. కాబట్టి ఏడాదికి 5.5 శాతం అభివృద్ధినే లక్ష్యంగా పెట్టుకొన్నారు. అందుచేత 1980-81 లో కూడా నెలకు రు. 40 లు గాక రు. 21 ల తోనే కోటానుకోట్లు బ్రతుకుతారట.

కుటుంబనియంత్రణ పథకాలక్రింద ఎంత ఖర్చు పెట్టినా, “అది ఇంతవరకూ గణనీయమైన ఫలితాలను చూపెట్టలేదు” అని ఈ డాక్యుమెంటు వాపోయింది. కాబట్టి, పేదరికాన్ని తొలగించటానికై మార్గంగా కుటుంబనియంత్రణను ఇంకా ఎక్కువ సమర్థతగా అమలుజరపాలట రాబోవు ప్లానులో రు. 56 కోట్లు ఖర్చుపెడతారట!

ప్రతం తప్పకపోయినా ఫలంమాత్రం తప్పుతుందని

మొందుగానే అనుమానం చెప్పడం జరిగింది. ‘దారిద్ర్యాన్ని తొలగించటమనే కర్తవ్యం బ్రహ్మాండమైనదని గుర్తించాలి. అనేక ఇతర పరిస్థితులుకూడా ఒనగూడితేనే ఎంతమంచి ప్లాను అయినాబీదరికాన్ని తొలగించలేదు. అతి ప్రాధానమైన విషయమేమంటే మన కాళ్ళమీదనే నిలబడాలనే గట్టి మహానిశ్చయంతో పాతాలలో, ఫ్యాక్టరీలలో, ఆఫీసులలో కష్టపడి పని చేయాలి.’

దరిద్రం తొలగదుగాని మీరు మాత్రం రెక్కలు ముక్కులయ్యేటట్లుగా పనిచేయండి అని కార్మికులకూ, ఉద్యోగులకూ బోధిస్తూ కాంగ్రెసు ప్రభుత్వం సంపన్నులకు చెప్పే ధర్మబోధ ఏమిటి? “అన్ని జీవిత రంగాలలోనూ, కార్యకలాపాలలోనూ సామాజిక క్రమశిక్షణ వుండాలి. త్యాగాలుచేయాలి, ముఖ్యంగా, వాటిని చేయగల శక్తిగలవారు చేయాలి.”

ఒకరికి కర్తవ్యనిష్ఠ, మరొకరికి విన్నపం.

ఒకరి రక్షమాంసాలు పిండటం, మరొకరి దానశీలతను ఉగ్గడించటం.

ఇదీ ఐదవ పంచవర్ష ప్రణాళిక లక్ష్యం!

నిరుద్యోగుల గతి నిరుద్యోగులే చూసుకోవాలి

‘ఐదవ పంచవర్ష ప్రణాళికా కాలంలో పెరిగే కార్మిక సంఖ్యకు తగినంతగా జీతపు ఉద్యోగాలు దొరకవని అంచనాలు తెలియజేస్తున్నది. “కాబట్టి స్వావలంబనంపై ఆధారపడటానికి కృషిజేయాలనీ, భూసంస్కరణలద్వారా భూమిలేనివారికి భూమి లభ్యమైతే కొంతమందికి ఈవిధంగా తమకాళ్ళపై తాము నిలబడే అవకాశం వస్తుందనీ ఈ డాక్యుమెంటులో చెప్పబడింది.

ప్రథమ పంచవర్ష ప్రణాళికనుండి భూసంస్కరణల ప్రాధాన్యతను గూర్చి చెప్పటమూ, మనం వినటమూ జరుగుతూనే వుంది. కాని అవి జరగనూలేదు, దున్నేవారికి భూమిరాలేదు. కొంతమంది నిరుద్యోగులకైనా పని దొరకటమనేది జరగలేదు. ఇక ఐదవ ప్రణాళికలో అమలు జరుపుతాం అని కక్కాశ జూపుతున్నారు కాంగ్రెసు ప్రభుత్వాధినేతలు.

ఇక విద్యాధికుల నిరుద్యోగం. “శాస్త్రజ్ఞులు, ఇంజనీర్లు టెక్నిషియన్లకు మరింత ఎక్కువ వుద్యోగాలు దొరకాలంటే పారిశ్రామికాభివృద్ధి విజృంభణగా జరగాలి, ఉత్పత్తికుపయోగ పడే పరిశోధన, అభివృద్ధికార్యక్రమాలు జోరుగా విస్తరించాలి” అనే పవిత్రాశయాన్ని వెల్లడించారు. ఆశయం మంచిదేగాని నెరవేరేమార్గమేమిటి?

ఇక జనరల్ విద్యచదివిన వారి విషయమో? “ఆర్థిక వ్యవస్థ అవుసరాలను మించి వీరి సంఖ్య విపరీతంగా పెరిగింది. ఇంకా విపరీతంగా పెరుగుతోంది” కాబట్టి వీరు నూచించిన మార్గం? “నిపుణుల తరగతుల కోసం బంధించినవారివిషయంలో కూడా, ఉద్యోగాలపై ఒత్తిడి తగటానికిగాను త్రైనింగు సంస్థానాలలో విద్యార్థులను జేర్చుకోవటం తగ్గించాలి. జనరల్ విద్యావిషయంలోనైతే, ఈ సమస్యను అంకెకు తెచ్చుకోవాలంటే, కాలేజీలలో జేర్చుకోవటం మరి హెచ్చుగా తగ్గించాలి. విద్యాధికులైన యువకులకు ఎన్ని ఉద్యోగాలు దొరుకుతాయి. ఎటువంటి వుద్యోగాలు దొరుకుతాయి అనే అవకాశాలను

(మిగతా 13 వ పేజీలో)

ఐదవ పంచవర్ష ప్రణాళిక కార్మికుల, ఉద్యోగుల పాలిటయమదర్శనం (12 వ పేజీ తరువాయి)

యూనివర్సిటీ విద్యను రూపొందించాలి."

నిరుద్యోగులకు ఉద్యోగాలు చూపవయ్యా అంటే చదువుచెప్పించటం తప్పింది. కాబట్టి చదువులు తగ్గిస్తాం అంటున్నారు కాంగ్రెస్ ప్రభువులు!

చదువురాని మొద్దుల్ని తయారుచేయడం లక్ష్యమన్న మాట ఐదవ పంచవర్ష ప్రణాళికది!!

జీతాలపై భస్మాసురహస్తం

జీతాల విషయంలో ధరల పెరుగుదల కనుగుణ్యంగా తమ వేతనాలను సవరించమనికోరే వుద్యోగుల, కార్మికుల కోర్కె విషయంలో తమ జీవన ప్రమాణాలను పెంచకపోతే మానె, ఉన్నదున్నట్లుగానైనా నిలపమని శ్రామికులుకోరే కోర్కె విషయంలో ఐదవ పంచవర్ష ప్రణాళిక అవలంబించే దృక్పథం యజ్ఞపశువుకు నవరంధ్రాలూమూసి దానిని పరలోకానికి పంపటానికి గావించే తంత్రంగాక మరొకటికాదు.

నోట్లముమ్మరం ప్లానింగు లక్ష్యాలకు వ్యతిరేకమట. అయితే నోట్లముమ్మరం ఎందుకు కలుగుచున్నట్లు? ఈ డాక్యుమెంటు చెప్పతోంది. "డిమాండు పెరగటం, లేదా ఉత్పత్తి ఖర్చులు పెరగటం నోట్లముమ్మరానికి మూలకారణం." డిమాండు పెరగటమనేది అప్రభంశం; డిమాండును ఉత్పత్తి అందుకోలేక వెవటం, అనగా ఉత్పత్తి పెరగకపోవడట అని అసలుకారణం చెప్పాలి, ప్లానింగుపెద్దలు దాన్ని మర్మంగా, డొంక తిరుగుడుగా చెప్పుచున్నారు. ప్రణాళికల వైఫల్యాన్ని కప్పిపుచ్చటానికి.

అసలుమూలకారణాలను ఈ హేతువులు కప్పిపుచ్చుతూ వున్నాయి. ప్రభుత్వం అనుసరించే విధానాలు - లోటుబడ్డెటు, పరోక్షపు పన్నులు, గుత్తపెట్టుబడిదార్ల ప్రాబల్యం - నోట్లముమ్మరానికి కారణాలు. కాని ప్రణాళికా రచయితలు వీటిని మరుగుపరుస్తున్నారు. నిజంగా ఉత్పత్తి పెరగటానికి ఎంత అవుసరమో ఆ మేరకే లోటుబడ్డెట్టును అనుసరిస్తామనీ, అందువల్ల డిమాండుకుమించి నోట్ల చెలామణీ ఎక్కువగావుండదనీ చెప్పచూ ఈ డాక్యుమెంటు లోటుబడ్డెటు దుష్ఫలితాలను కప్పిపెట్టజూస్తున్నది.

అసలుకారణాలను మరుగుపర్చజాడటమేకాదు, జీతాలు పెరగటంవల్లనే ఉత్పత్తి ఖర్చులు పెరిగి సరుకుల ధరలు పెరుగుతూవున్నవికాబట్టి జీతాలను పెంచరాదనే పాసిపోయిన పాత సిద్ధాంతాన్ని వల్లెవేస్తూ కోటానుకోట్ల కార్మికుల, ఉద్యోగుల పాటలపై కొట్టజూస్తున్నది.

ఉత్పాదకశక్తి పెరుగుదలకు సంబంధం లేకుండా జీతాలు పెంచడంవల్ల ఉత్పత్తి ఖర్చులు పెరుగుతాయి. ధరలను నిర్ధారించాలి కాబట్టి అటువంటి జీతాల పెరుగుదలను విసరించాలి," అని డాక్యుమెంటు చెప్పతోంది. ధరల పెరుగుదలనుబట్టి జీతాలను సడలించడం కాదన్నమాట; పెట్టుబడిదార్లకు లాభాలు సమకూర్చిపెట్టితేనే కొద్దిగా జీతాలు పెంచబడుతున్నాయన్న

మాట.

ఇంతేకాదు : "ఇటీవలకాలంలో తెలచొక్కా వుద్యోగులు అత్యధికంగావుండే వాటిలో హెచ్చు జీతాలు వుండే కొన్ని లంకలు ఏర్పడ్డాయి. ఒత్తిడి మూలకంగా వారు, సాధారణ జీతాల స్థాయితో సంబంధంలేకుండా, తమ జీతాలను బాగా పెంచుకోగల్గారు. ఈ ధోరణిని గట్టిగా ఎదుర్కోవాలి. లేదా, ప్రణాళికకు అవుసరమైన వనర్లలో తొర్రబడి దేశం నోట్ల ముమ్మరంలోనూ, ఎదుగు బొద్దుగులేని స్థితిలో పడి పోతుంది." అని జీతాల పెంపుదలను కోరే వుద్యోగులకు నిర్దాక్షిణ్యంగా అణచేయమని ప్లానింగు కమిషన్ సలహా యిస్తున్నది.

అంతేకాదు; అసలు ఏ పరిశ్రమలోనూ జీతాలు పెంచవద్దు సుమా అని ఈ ప్రణాళిక హెచ్చరిస్తున్నది. "ఒక పరిశ్రమలోనో, వ్యాపారరంగంలోనూ వున్న కార్మికులూ, వుద్యోగులూ తమ జీతాలు ఎంత వున్నవి అనే దానినిబట్టి చింతించటంగాక, మరొక పరిశ్రమలోనో, వ్యాపారరంగంలోనో జీతాలు ఎట్లా వున్నవి; వాటితో పోలిస్తే తమ జీతాలు ఎట్లా వున్నవి అని పోల్చుకుని ఆందోళన చేస్తున్నారు. ఒక పరిశ్రమలో, సహేతుకం కాని సందర్భాలలో జీతాలు పెరుగుతే జీతాలు పెంచమని ఇతర పరిశ్రమలలోకూడా ఆందోళన పెరుగుతుంది... జీతాలు పెంచమని కోరే కోర్కెను హేతు దృష్టితో పరిశీలించటానికై జాతీయ స్థాయిన ఒక జీతాల స్కేలును నిర్ణయించటం సాధ్యమేనేమో పరిశీలించాలి."

ఇంతకన్నా ఘోరం వేరుండబోదు కారి కులు చైతన్యం పొంది, ట్రేడ్ యూనియన్ల నేర్పరుచుకొని, పెరిగే జీవన వ్యయానికి అనుగుణ్యంగా తమ జీతభత్యాలను పెంచమని ఆందోళన గావించి కొద్దిగా పెంచుకొంటే అది ప్రణాళికా రచయితల దృష్టిలో ఒత్తిడి, దౌర్జన్యం, ఇతరులను రెచ్చగొట్టడం, కాబట్టి దేశ ప్రయోజనాల దృష్ట్యా, దీనిని బలమైన కారణాలువుంటేతప్ప, అంగీకరించరాదు. ప్రణాళికా రచయితల దృష్టిలో దేశ ప్రయోజనాలంటే పెట్టుబడిదార్ల లాభాలేననేది దీనివల్ల స్పష్ట పడుతూనే వున్నది.

పనులలోవున్నవారికీ, నిరుద్యోగులకూ

సంఘర్షణ కల్పించ జూస్తున్నది

నిరుద్యోగ సమస్యను పరిష్కరించలేక ముందుగానే చేతులెత్తివేసింది ప్రణాళికాసంఘం. ఇక నిరుద్యోగుల్ని ప్రస్తుతం ఉద్యోగాలలోనూ, పనులలోనూ వున్నవారిపై ఉసిగొల్పుటానికి చూస్తున్నది ప్రభుత్వం.

"గ్యారంటీ జీతం ఏది అనేదానితో నిమి తంలేదు నిరుద్యోగికి. అంతేకాదు. నిరుద్యోగ్యం విస్తృతంగావున్న పరిస్థితులలో కనీస వేతనాలను అమలుజరపడం సాధ్యంకాదు; "అని ప్రణాళిక తెల్పుతోంది." కాబట్టి, నిరుద్యోగులు ఇంతమంది వుండగా లోగడనే ఉద్యోగంవుండి, బాగా సంపాదించుకొనే వారికి జీతాలు ఎందుకు పెంచాలి అని వుద్యోగుల కోర్కెలను నిరాకరించటానికి ఒకవైపునా, రెండోవైపున, జీతభత్యాల

(మిగతా 14 వ పేజీలో)

పబ్లిక్ సెక్టరులో పారిశ్రామిక సంబంధాలపై

(7 వ పేజీ తరువాయి)

టౌన్ షిప్ లో కార్మికులకు నిరాకరించబడ్డాయి. ఆ టౌన్ షిప్ అక్షరాలా కాన్ సెన్ ట్రేషన్ క్యాంపు. అనేక పరిశ్రమల్లో కార్మిక చట్టాలు పాటించబడవు. న్యాయ స్థానాలు యిచ్చిన తీర్పులకు కూడా గౌరవం లేదు. కార్మిక సంస్థలను బలహీన పర్చటానికి ట్రేడ్ యూనియన్ నాయకులను ట్రాన్స్ ఫర్ చేయడమనేది సర్వసాధారణమైంది. ఎంతకాలమైతే యీ దౌర్జన్య పద్ధతి కొనసాగుతుందో అంతకాలం పబ్లిక్ సెక్టార్ పరిశ్రమల్లో పారిశ్రామిక సంబంధాలు క్షీణించడం తప్పదు. దేశభక్తి గురించి ఊకదగవుడు ఉపన్యాసాన్ని ఇచ్చినా పరిస్థితి మెరుగుపడదు.

ఈ క్రింద పేర్కొన్న పది చర్యలను ఆమోదించినట్లయితే పబ్లిక్ రంగం పరిశ్రమల్లో పారిశ్రామిక సంబంధాలను మెరుగు పర్చటానికి తగిన వాతావరణాన్ని సృష్టించటానికి ఎంతో తోడ్పడుతాయని మేమొరంజం నివేదించింది.

1. పబ్లిక్ రంగ పరిశ్రమల్లో ప్రస్తుత అధికారవర్గ యంత్రాంగంలో తీవ్రమైన మార్పులు చేయాలి. అలాగే క్రింది ఉద్యోగుల స్థాయిలో కూడా మార్పు తేవాలి.

అవినీతికి బాధ్యులైన ఉన్నతాధికారులమీద కఠినమైన చర్యలు తీసుకోవాలి. వున్నతాధికారులయొక్క, మేనేజిమెంటు యొక్క తప్పుడు పనులను బయటపెట్టిన కార్మికులకు రక్షణ కల్పించాలి.

2. యూనియన్ గుర్తింపుకు ప్రస్తుతమున్న యంత్రాంగాన్నంతటిని సంపూర్ణంగా శుద్ధిచేయాలి. కార్మికుల రహస్య బ్యాలెటుద్వారా యూనియన్ గుర్తింపు అనే సూత్రాన్ని ప్రవేశపెట్టాలి.

3. పాంటు లెవెల్ లోగాని, డిపార్టుమెంటు లేదా పాప్ లెవెల్ లో కార్మికుల యిబ్బందులను పరిష్కరించుటకుగాను చురుకుగా పనిచేసే యంత్రాంగాన్ని ప్రవేశపెట్టాలి. ఇబ్బందుల పరిష్కారాన్ని బుద్ధిపూర్వకంగా అడ్డుతగిలే ఉన్నతాధ్యోగులపై చర్యలు తీసుకోవాలి.

4. ఆమోదయోగ్యమైన ఉత్పత్తి ప్రమాణాలను నిర్ణయించేందుకు కార్మికులకు నిజంగా ప్రాతినిధ్యం వహించే యూనియన్ తోటే సంప్రదింపులు జరపాలి. కార్మికుల సర్వ సభ్య సమావేశంలో ఆమోదంపొందిన తర్వాతనే సమస్యను అంతిమంగా పరిష్కారం చేయాలి.

5. కార్మికులందరికీ అవుసర ప్రాతిపదికపై కనీసవేతనం వున్న పాలసీని ఆమోదించాలి. జీవన వ్యయసూచిక అంకెల్లో పెరుగుదలకు అనుగుణ్యంగా నూటికి నూరుపాళ్లు నష్టాన్ని భరించేయాలి.

6. పోలీసులద్వారా వెరిఫై చేయించటమనేది ట్రేడ్ యూనియన్ కార్యకర్తలకు వ్యతిరేకంగా కక్షసాధించే ఆయుధంగా ఉపయోగపడుతున్నందున ఆ పద్ధతిని రద్దుచేయాలి.

7. కార్మికులకు సంపూర్ణమైన ట్రేడ్ యూనియన్ హక్కులకు, ప్రజాస్వామిక హక్కులకు గ్యారంటీ యివ్వాలి. ఈ హక్కులను కుంచించే అన్ని చర్యలను ఉపసంహరించాలి.

8. సెంట్రల్ ఇండస్ట్రియల్ సెక్యూరిటీ ఫోర్సు, సి. ఆర్. పి. లను పబ్లిక్ సెక్టార్ పరిశ్రమల నుండి, టౌన్ షిప్ ల

ఐదవ పంచవర్ష ప్రణాళిక

(13 వ పేజీ తరువాయి)

పెంపుదలకై పోరాడే కార్మికులు వుద్యోగులకు వ్యతిరేకంగా సిరుద్యోగులను రెచ్చగొట్టడానికే ప్రభుత్వం ఈ వాదనలు తెస్తున్నది. ప్రధాన మంత్రి శ్రీమతి ఇందిరాగాంధీ ఈ ప్రచారాన్ని అప్పుడే జోరుగా ప్రారంభించింది.

దేశాధికారికాభివృద్ధికి ఈ ఐదవ పంచవర్ష ప్రణాళిక తోడ్పడలేదు సరిగదా కార్మికుల, ఉద్యోగుల జీవన ప్రమాణాలపై దాడి చేస్తానికి మాత్రం బాగా పెట్టుబడిదార్లకూ, ప్రభుత్వానికి వుపయోగపడే సాధనంగా వుంటుంది.

దేశం ఈ వరకే ఏర్పరచుకొన్న సోషలిస్టు మార్గంలో ఈ ఐదవ పంచవర్ష ప్రణాళిక మరొక పెద్ద ముందంజు! సోషలిస్టు మార్గమేమోగాని వెనుకటి ప్రణాళికలమార్గంలోనే ఇది నడుస్తున్నది.

పరోక్షపు పన్నులు, అంటే, నిత్య జీవితావుసర వసువులపై హెచ్చుగా పడే పన్నులు రు ఫిరీఫ్ కోట్లు వుంటాయట. వాస్తవంలో ఈ పరోక్షపు పన్నులు పెరుగుతాయనేది వెనుక పానుల అనుభవం తెల్పుతోంది.

1978-79 నాటికి నికరపు విదేశీ సహాయం వుండకూడదన్న లక్ష్యంతో ఐదవ ప్రణాళికకై రు 300 కోట్లు విదేశీ రుణం తీసుకోదలచామని ప్రణాళికా రచయితలు చెప్పుతున్నారు. ఇందులో సుమారు రు 2000 కోట్లు పాత అప్పులు తీరుస్తానికే సరిపోగా, పెట్టుబడి క్రింద వాస్తవంగా వుపయోగపడేది రు 1003 కోట్లు మాత్రమే నట.

అప్పు చేస్తేనేగాని ఉప్పు కూడుకూడా తినలేని పరిస్థితి అన్నమాట.

"ఐదవ ప్రణాళిక దృక్పథం" అన్న డాక్యుమెంటునుబట్టి తేలే దేమిటంటే ఈ ప్రణాళిక కార్మికుల, ఉద్యోగుల పాలిటి మాత్రం యమదర్శనం తప్ప మరేమీకాదు.

నుండి తొలగించాలి. పబ్లిక్ సెక్టరులోని పారిశ్రామిక వివాదాల్లో, పోలీసుల జోక్యం వుండరాదు.

9. కార్మికులను భితావహులను చేయటానికి నియమించబడిన సంఘ వ్యతిరేక శక్తులన్నింటిని పబ్లిక్ సెక్టరు పాంటులనుండి తొలగించాలి.

10. భద్రతాచర్యలను అమలుపర్చే సందర్భంలోను, సక్రమమైన పని పరిస్థితులను నిర్వహించే విషయంలోను, వీటికి సంబంధించిన తదితర విషయాల్లోనూ కార్మికుల ప్రతినిధులు సమర్థవంతంగా పర్యవేక్షణ చేసేందుకు అవకాశం యివ్వాలి.

వర్కింగ్ గ్రూపులో కార్మిక ప్రతినిధులు ఎవరూ లేరనే విషయాన్ని గమనిస్తూనే మేమొరంజం ఒక అనుమానాన్ని వ్యక్తంచేసింది. కార్మికులు కూడా అదే అనుకుంటున్నారు. అదేమిటంటే పబ్లిక్ సెక్టరు పరిశ్రమల యాజమాన్యం ఇంత వరకూ అవలంబిస్తూ వచ్చిన కార్మిక వర్గవ్యతిరేక పాలసీలు న్యాయమేనంటూ రిపోర్టును దాఖలుచేయవలసిందిగా వర్కింగ్ గ్రూపు కోరబడుతోంది.

విశాఖ పట్టణం మోటారు కార్మికుల విజయం

విశాఖపట్టణములో ఎన్. బి. కుమారన్ బస్సుసర్వీసులో ఐదుగురిని (5) ఉద్యోగములనుండి ఏ కారణము చూపకుండ తొలగించి నందున విశాఖజిల్లా మోటారు ట్రాన్సుపోర్టు వర్కర్స్ యూనియన్ (సి. ఐ. టి. యు.) వారు సదరు విషయముపై బస్సుల యజమాని ఎన్. బి. కుమారన్ గారితో మాట్లాడారు. మొదట పరిష్కారము కుదరనందున ఆ కంపెనీలో పనిచేసే మొత్తము మోటారు కార్మికులు 24 మంది 25-1-73 తేదీనుండి ఫిబ్రవరి 1 వ తేదీవరకు సమ్మె చేసినారు.

యీ విషయములో బస్సుల కంపెనీ యజమాని ఎట్టి పరిస్థితులలోను సమ్మె చేస్తూవున్న వర్కర్లను పనిలోనికి తీసుకోనని భీష్మించుకుని తన బస్సులు మూడింటిని షిప్ యార్డుకోలన్ లోను మల్కాపురం పోలీసు స్టేషన్ వద్దనే ఉన్న తన యింటివద్ద పెట్టుకొని ఉన్నారు. ఈ విషయములలో యూనియన్ తరపున జనరల్ శక్రటరీ యన్. గంగాధరరెడ్డి, ఆఫీసు శక్రటరీ ఏగారావు, మరియు వర్కర్లతో కలసి సిండియా సబ్ ఇన్స్పెక్టరుగారి వద్దకు వెళ్లి మొత్తము విషయములన్ని వివరించగా, ఆయన యిదిలేబర్ డిస్ ఘ్యూర్ కావున దీనికి నాకు సంబంధంలేదని చెప్పినారు. తరువాత జనరల్ శక్రటరీ, ఆఫీసు శక్రటరీగార్లు దేముడు ఓనర్స్ ఎసోషియేషన్ ప్రెసిడెంటుగారి వద్దకు వెళ్లి కలుసుకొనగా ఆయనకూడ యీ విషయములో నేను ఏమి చేయలేనని చెప్పియున్నారు. ఆపైన జనరల్ శక్రటరీ, హానరరీ ప్రెసిడెంటు (ఎ. ఎన్. ఎన్. మూర్తి) గార్లు కలెక్టరు గారికి ఒక మెమోరాండం సమర్పించగా వారుకూడా యిప్పుడు ముల్కీ ఏజిటేషను ఎక్కువగా నున్నదనిచెప్పి నిస్సహాయత ప్రకటించినారు.

ఎన్. బి. కుమారన్ గారు కొంతమంది వర్కర్లకు ఎక్కువగా డబ్బుయిచ్చి తీసుకొనివచ్చుటకు విశాఖపట్టణం పరిసర ప్రాంతములనుండికూడ ప్రయత్నించియున్నారు. కాని ఎవరుకూడ సమ్మెచేస్తూయున్న వర్కర్లకు పోటీగా వచ్చుటకు అంగీకరించలేదు. అప్పుడు సదరు కంపెనీ మేనేజరు

మరియొక యిద్దరు డ్రయివర్లతో రాత్రి సమయములందు సమ్మె చేస్తూవున్న కాలమంతయు బస్సులు తీయుటకు ప్రయత్నించగా అక్కడున్న షిప్ యార్డు కార్మికులందరు పోటీ వర్కర్లను ప్రతిఘటించగా, వారుకూడ బస్సులను తీయలేకపోయినారు.

ఈవిధముగా సమ్మె 7 రోజులు గడిచిన తరువాత లేబరు ఆఫీసరువారు కన్సీలియేషన్ ఏర్పరచి, వర్కర్లను తీసివేయుట బస్సుల యజమాని తప్పని, వర్కర్లు ఏమైనా తప్పులు చేసిన యెడల వారికి నోటీసులు ఇచ్చిసంజాయిషీలు అడిగి చట్టబద్ధముగా తీసివేయవలెనని హెచ్చరించినారు. అప్పుడు చేసేది ఏమియులేక బస్సులయజమాని వర్కర్ల నందరినీ తిరిగిపనిలోనికి తీసుకొనినారు. ఈ కన్సీలియేషన్ కు జనరల్ శక్రటరీ, హానరరీ ప్రెసిడెంటు, క్యాపియర్ (సాల్ మన్ రాజు) శక్రటరీగార్లు యూనియన్ తరపున హాజరయినారు. ఈ సమ్మె ముఖ్యముగా షిప్ యార్డు కార్మికుల సహకారమువలనను, మోటారు కార్మికుల ఐక్యత వలనను విజయవంతమైనది. ఈ సమ్మె చేయుచున్నప్పుడు, సమ్మె చేస్తూయున్న కార్మికులకు మోటారు కార్మికులందరు 100 రూపాయలు ఆర్థిక సహకారముచేసి, సమ్మె విజయము నకు తోడ్పడినారు.

(4 వ పేజీ తరువాయి)

వేళం అసన్ సోల్ లో ఫిబ్రవరి 15 న జరిగింది. ఉక్కుగనుల మంత్రి, బొగ్గుగనుల అధికార యంత్రాంగపు కన్సోడియేట్ జనరల్ హాజరయ్యారు. సి. ఐ. టి. యు. తరపున శ్రీ రోబిన్ చటర్జీ పాల్గొన్నారు. కార్మికుల కోర్కెను శ్రీ చటర్జీ మరొక సారి నొక్కిచెప్పారు.

వాగ్దానాలైతే గొప్పగా చేశారుగాని బొగ్గుగనుల అధికార యంత్రాంగం చర్యలను గమనిస్తే వేలాది గిని కార్మికుల ఉద్యోగ భద్రతకు ప్రమాదం వున్నదనేది స్పష్టంగా కనిపిస్తోంది. ప్రభుత్వం స్వాధీనం చేసుకున్న నాన్ కోకింగ్ బొగ్గుగనుల ఆఫీసుల్లో స్వాధీనానికి పూర్వం పనిచేసిన గుమాస్తాల పనులకు కూడ ప్రమాద మేర్పడింది. బొగ్గుగనుల అధికార యంత్రాంగం తమ కార్మిక వ్యతిరేక చర్యలను కొనసాగించటాన్ని కార్మిక వర్గం అడ్డగించాలి; అందుకై వారు తమ ఐక్యపోరాటాన్ని పట్టు విడవకుండా కొనసాగించాలి.

భారతదేశపు విదేశీ వ్యాపారం - తెన్నులు (కోట్ల రూపాయలలో)

1960 - 61				1969 - 70			
దేశాలు	దిగుమతులు	ఎగుమతులు	నిల్వ	దిగుమతులు	ఎగుమతులు	నిల్వ	
అమెరికా	32756	10253	- 22503 లోటు	45996	23797	లోటు - 22199	
కెనడా	1986	1762	- 224 లోటు	7389	2633	లోటు - 4755	
పశ్చిమ జర్మనీ	12252	1987	- 10265 లోటు	8373	2929	లోటు - 5384	
బ్రిటన్	21715	17248	- 4468 లోటు	10038	16507	మిగులు + 6469	
సోవియట్ సహాయక దేశాలు	4431	4956	+ 525 మిగులు	28140	30764	మిగులు + 2624	

1969 - 70 సంవత్సరాలలో మాత్రం ఒక్క బ్రిటన్ లోతప్ప మిగతా పెట్టుబడిదారీ దేశాలతో విదేశీ వ్యాపారం లోటుగానే సాగుతోంది. సోషలిస్టు దేశాలతో మాత్రమే మిగులు వ్యాపారం సాగుతోంది.

గ మ వి క

మే 1న విడుదలయే 'కార్మికలోకం' ప్రత్యేకసంచికగా వస్తుంది.

సి. ఐ. టి. యు. ద్వితీయ మహాసభ తీర్మానాలు, ప్రత్యేక సమాచారం వుంటాయి.

వెల : 50 పైసలు

ఎ క్కు వ కాపీలు కావలసినవారు ముందుగా తెలియజేయవలెను.

ఇట్లు,
మేనేజర్,

'కార్మిక లో కం'

ప్రభుత్వోద్యోగులు, పారిశ్రామిక కార్మికులు సంయుక్తంగా జరిపిన పికెటింగ్

రాజస్థాన్ లో జరిగిన మొట్టమొదటి చర్య

ధరల పెరుగుదల, కరువు, నిరుద్యోగం తదితర తక్షణ సమస్యలమీద రాజస్థాన్ ప్రభుత్వోద్యోగుల, పారిశ్రామిక కార్మికుల సమన్వయ కమిటీ పిలుపుననుసరించి రాష్ట్ర వ్యాపితంగా జనవరి 23న పెద్ద ఎత్తున పికెటింగు జరుపబడింది. భారతీయ మజ్దూర్ సంఘ తప్ప మిగతా అఖిలభారత సంస్థల శాఖలన్నీ యీ పిలుపు యివ్వటంతో భాగస్వాములయ్యాయి. ప్రభుత్వోద్యోగులు, పారిశ్రామిక కార్మికులు భుజం భుజం కలిపి జాయింట్లుగా పికెటింగులో పాల్గొనటం రాజస్థాన్ లో యిదే మొదటిసారి. ఈ జాయింట్లు పికెటింగ్ కార్యక్రమం బ్రహ్మాండంగా జయప్రదమైంది. 1000 మంది పికెటింగులో పాల్గొనగా 500 మంది అరెస్టయారు. ఎ. ఐ. టి. యు. సి; హెచ్. ఎం. సి, తదితర ట్రేడ్ యూనియన్ సంస్థలు కూడ యీ కార్యక్రమంలో పాల్గొన్నప్పటికీ సి. ఐ. టి. యు, వర్కర్ల రాష్ట్ర ప్రభుత్వోద్యోగులే ప్రధానపాత్ర వహించింది. ఇందులో ఐ. యన్. టి. యు. సి. పాల్గొనలేదు.

జనవరి 29 న సి. ఐ. టి. యు. రాజస్థాన్ కమిటీ సమావేశమై మొత్తం ఉద్యమాన్ని సమీక్షించింది. జాయింట్లు పికెటింగ్ కార్యక్రమం జయప్రదమైనందుకు సంతృప్తి వెల్లడించింది. ఇంకతన్నా విస్తృత ప్రాతిపదికపైన కార్యాచరణకు

ఏప్రిల్ 10 తర్వాత ఇంజనీరింగ్ పనివారల నిరవధిక సమ్మె

ఏప్రిల్ 10 వ తేదీ తర్వాత నిరవధికసమ్మెకు పూనుకోవలసిందిగా కోరుతూ పశ్చిమబెంగాల్ లో ఇంజనీరింగ్ పనివారల నాలుగు ఫెడరేషన్లు కార్మికులను కోరాయి. కార్మికులందరితరపున సమ్మె నోటీసులు యజమానులకు, ప్రభుత్వానికి అందించబడ్డాయనీ, కావున ఏరోజునైనా సమ్మెలోకి దిగటానికి సిద్ధంగా వుండాలనీ ఫెడరేషన్లు జాయింట్లుగా పిలుపు యిచ్చాయి. ఐతే ఉమ్మడిపోరాటంలోకి చేరటానికి ఫెడరేషన్ ఆఫ్ ఇంజనీరింగ్ వర్కర్స్ ఒక్కటే యింకా సిద్ధపడలేదని అయినా ఏప్రిల్ 10 వ తేదీ తర్వాత ఏ తేదీకైనా ఉమ్మడి పోరాటంలో చేరేందుకు అంగీకరించవలసిందిగా కోరామని నాలుగు ఫెడరేషన్ల నాయకులు చెప్పారు.

పిలుపుయివ్వాలంటూ కో ఆర్డినేషన్ కమిటీకి విజ్ఞప్తి చేయాలని నిరయించింది. అలాంటి పిలుపేకనుక యివ్వబడితే తమ సంపూర్ణ సహకారాన్ని అందించుతామని రాజస్థాన్ రాష్ట్ర సి. ఐ. టి. యు. కమిటీ హామీయిచ్చింది.

నేడు దేశంలో వీస్తున్న గాలి అది!

ప్రభుత్వోద్యోగులు, పరిశ్రమల కార్మికులు చేయిచేయి కలిపి పోరాటాల్లోకి దూకుతున్నారు !!

ఎర్నాకుళంలో ఏప్రిల్ 18-22లలో జరుగు

సి. ఐ. టి. యు. ద్వితీయ మహాసభకు

క ద లి రం డు

1. రైలులో మద్రాసుమీదుగా కొచ్చిన్ ఎక్స్ ప్రెస్, కొచ్చిన్ మెయిల్ లో ఎర్నాకుళం వెళ్ళాలి.
2. అనుబంధ రుసుం ముందుగా చెల్లించిన యూనియన్ ప్రతినిధులను పంపాలి.
3. ప్రతి యూనియన్ నూ ఒక ప్రతినిధిని, హెచ్చుసభ్యత్వం గల ప్రతి 300 సభ్యులకూ ఒక ప్రతినిధిని పంపవచ్చు.
4. ప్రతినిధి రుసుం రు 2 లు భోజనం రుసుం రు 25 లు.
5. 10 రోజులుముందుగా టికెట్లు రిజర్వ్ చేసుకోవాలి. తిరుగు ప్రయాణానికి రిజర్వేషన్ కావలసినచో కామ్రేడ్ ఇ. బాలానందన్, రిసెప్షన్ కమిటీ, సి. ఐ. టి. యు. మహాసభ, కానన్ షేడ్ రోడ్, ఎర్నాకుళం, కొచ్చిన్-11కు ముందుగా పూర్తి డబ్బు, వివరాలు పంపాలి.
6. పక్క బట్టలతోపాటు దోమతెరలు తెచ్చుకోవడం మంచిది.

ప్రజాశక్తిపెన్ విజయవాడలో ముద్రించబడి, సి. ఐ. టి. యు. ఆంధ్రప్రదేశ్ కమిటీ వక్షాన

శ్రీ నందూరి ప్రసాదరావుచే విజయవాడ నుండి ప్రకటింపబడింది.

ఎడిటర్ : శ్రీ నందూరి ప్రసాదరావు.



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	KLV01A102
పుస్తకం పేరు	కవిత్వం
తారీఖు	23-8-23
మొదటి అడ్డు	NO
వెనుక అడ్డు	NO
మొత్తం పేజీలు	17
పెద్ద సైజు పేజీలు	NO
భాగ పేజీలు	NO
లేని పేజీలు	NO
తయారు చేసినది	syothi
పేజీలు విడదీసినది	syothi
స్కాన్ చేసినది	Nandani
పరీక్ష చేసినది	pragathi
పేజీలు సరిచూసినది	
బైండింగు చేసినది	
ప్యాకింగు చేసినది	
స్కాన్ చేయబడింది	
తప్పులు	NO
పరిస్థితి	good